



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສຳນັກງານນາຍົກລັດຖະມົນຕີ

ເລກທີ 178 /ນຍ

ນະຄອນຫລວງວຽງຈັນ, ວັນທີ 20. 6. 2011.

ດຳລັດ

ຈັດຕັ້ງປະຕິບັດກົດໝາຍ

ວ່າດ້ວຍການຄຳປະກັນການປະຕິບັດສັນຍາ

- ອີງຕາມກົດໝາຍວ່າດ້ວຍລັດຖະບານແຫ່ງ ສປປ ລາວ ສະບັບເລກທີ 02/ສພຊ, ລົງວັນທີ 6 ພຶດສະພາ 2003;
- ອີງຕາມກົດໝາຍວ່າດ້ວຍການຄຳປະກັນການປະຕິບັດສັນຍາ ສະບັບເລກທີ 06/ສພຊ, ລົງວັນທີ 20 ພຶດສະພາ 2005;
- ອີງຕາມໜັງສືສະເໜີຂອງ ລັດຖະມົນຕີວ່າການ ກະຊວງຍຸຕິທຳ ສະບັບເລກທີ 260/ກຍ, ລົງວັນທີ 10 ມິຖຸນາ 2011.

ນາຍົກລັດຖະມົນຕີ ອອກດຳລັດ:

ພາກທີ I

ບົດບັນຍັດທົ່ວໄປ

ມາດຕາ 1. ຈຸດປະສົງ

ດຳລັດສະບັບນີ້ ວາງອອກເພື່ອຜັນຂະຫຍາຍ ແລະ ອະທິບາຍເນື້ອໃນບາງມາດຕາຂອງກົດໝາຍວ່າດ້ວຍການຄຳປະກັນການປະຕິບັດສັນຍາໃຫ້ລະອຽດ, ຈະແຈ້ງ, ມີຄວາມເຂົ້າໃຈຖືກຕ້ອງ ແລະ ເປັນເອກະພາບໃນຂອບເຂດທົ່ວປະເທດ ແນໃສ່ຮັບປະກັນການຈັດຕັ້ງປະຕິບັດກົດໝາຍດັ່ງກ່າວໃຫ້ຖືກຕ້ອງ ແລະ ມີປະສິດທິຜົນ.

ມາດຕາ 2. ການອະທິບາຍຄຳສັບ

ຄຳສັບຕ່າງໆ ທີ່ນຳໃຊ້ໃນດຳລັດສະບັບນີ້ ມີຄວາມໝາຍ ດັ່ງນີ້:

15. ລູກໜີ້ ໝາຍເຖິງ ຜູ້ທີ່ມີພັນທະຊຳລະໜີ້ດ້ວຍ ເງິນ, ວັດຖຸ ຫລື ປະຕິບັດສິ່ງໃດໜຶ່ງ ຕາມສັນຍາຄຳປະກັນ.
16. ເອກະສານການເງິນ ໝາຍເຖິງ ເຄື່ອງມືທາງດ້ານການເງິນ ທີ່ໃຫ້ສິດຮຽກຮ້ອງໃຫ້ຊຳລະເຊັ່ນ ແຊັກ, ພັນທະບັດແລກເງິນ, ໜັງສືສັນຍາໃຊ້ໜີ້, ໜັງສືສິນເຊື່ອ.
17. ໝາກຜົນຈາກການຊື້ຂາດ ໝາຍເຖິງ ເງິນ ຫລື ວັດຖຸ ທີ່ໄດ້ຈາກການໃຫ້ເຊົ່າ, ການຂາຍ ຫລື ການຊື້ຂາດຊັບຄຳປະກັນດ້ວຍຮູບການອື່ນ.
18. ໜີ້ຕ້ອງຮັບ ໝາຍເຖິງ ເງິນ ທີ່ຕ້ອງໄດ້ຮັບຈາກ ການຂາຍສິນຄ້າ ຫລື ການບໍລິການ.

ມາດຕາ 3. ຂອບເຂດການນຳໃຊ້ດຳລັດ

ດຳລັດສະບັບນີ້ ນຳໃຊ້ສຳລັບການຄຳປະກັນ ດ້ວຍສັງຫາລິມະຊັບ, ອະສັງຫາລິມະຊັບ ແລະ ການຄຳປະກັນດ້ວຍບຸກຄົນ ຫລື ນິຕິບຸກຄົນອື່ນ.

ພາກທີ II

ການຄຳປະກັນດ້ວຍສັງຫາລິມະຊັບ

ໝວດທີ 1

ຜົນປະໂຫຍດຈາກການຄຳປະກັນດ້ວຍສັງຫາລິມະຊັບ

ມາດຕາ 4. ສັງຫາລິມະຊັບທີ່ນຳມາຄຳປະກັນ

ສັງຫາລິມະຊັບ ທີ່ນຳມາຄຳປະກັນ ລວມມີ:

1. ວັດຖຸ ມີຄ່າ;
2. ກົນຈັກ;
3. ຍານພາຫະນະ;
4. ສິນຄ້າໃນສາງ ຫລື ວັດຖຸດິບ ເພື່ອການຜະລິດ;
5. ໜີ້ຕ້ອງຮັບ;
6. ເອກະສານທາງການເງິນ;
7. ຜົນຜະລິດກະສິກຳ;
8. ສິນຄ້າອຸປະໂພກ, ບໍລິໂພກ;
9. ບັນຊີເງິນຝາກ;
10. ຊັບສິນທາງປັນຍາ.

ນອກຈາກນີ້ ອາດມີສັງຫາລິມະຊັບປະເພດອື່ນ ຕາມການຕົກລົງຂອງຄູ່ສັນຍາ.

ມາດຕາ 5. ລັກສະນະຂອງສັງຫາລິມະຊັບທີ່ນຳມາຄຳປະກັນ

ສັງຫາລິມະຊັບ ທີ່ນຳມາຄຳປະກັນ ຈະຖືວ່າຄົບຖ້ວນ ແລະ ຈະແຈ້ງ ຕາມທີ່ໄດ້ກຳນົດໄວ້ໃນມາດຕາ 12 ຂອງກົດໝາຍ, ຖ້າວ່າສັນຍາຄຳປະກັນ ຫາກຊື້ໃຫ້ເຫັນວ່າ ແມ່ນຊັບໃດ ທີ່ນຳມາຄຳປະກັນ ເຊັ່ນ: ລົດຍີ່ ທີ່ໃດໜຶ່ງ ຫລື ລົດໝາຍເລກທະບຽນໃດໜຶ່ງ.

ສຳລັບ ສິນຄ້າອຸປະໂພກ ແລະ ບໍລິໂພກນັ້ນ ໃຫ້ກຳນົດລັກສະນະສະເພາະຢ່າງຈະແຈ້ງ.

ມາດຕາ 6. ສັນຍາຄຳປະກັນດ້ວຍສັງຫາລິມະຊັບ

ອີງຕາມມາດຕາ 5 ວັກ 3 ແລະ ມາດຕາ 12 ຂອງກົດໝາຍ, ລູກໜີ້ ສາມາດຄອບຄອງຊັບທີ່ ນຳມາຄຳປະກັນໄດ້ ຖ້າຫາກມີການຕົກລົງກັນໄວ້ໃນສັນຍາຄຳປະກັນ.

ເຈົ້າໜີ້ທີ່ມີການຄຳປະກັນ ແລະ ລູກໜີ້ ສາມາດກຳນົດເນື້ອໃນ ແລະ ເງື່ອນໄຂ ຂອງສັນຍາ ຄຳປະກັນ ຕາມທີ່ທັງສອງຝ່າຍຕົກລົງເຫັນດີນຳກັນ. ສັນຍາຄຳປະກັນ ມີຜົນສັກສິດລະຫວ່າງຄູ່ ສັນຍາ ຕາມທີ່ໄດ້ກຳນົດໄວ້ໃນມາດຕາ 31 ວັກ 4 ຂອງກົດໝາຍ.

ສັນຍາຄຳປະກັນ ຕ້ອງກຳນົດຊັບຄຳປະກັນ ແລະ ມູນຄ່າຂອງຊັບດັ່ງກ່າວ ຕາມທີ່ກຳນົດໄວ້ ໃນມາດຕາ 18 ຂອງກົດໝາຍ. ສຳລັບສິນຄ້າໃນສາງ ຫລື ຊັບອື່ນ ທີ່ມີມູນຄ່າປ່ຽນແປງ ໃຫ້ຖືເອົາ ມູນຄ່າຕໍ່າສຸດຂອງຊັບດັ່ງກ່າວ.

ສັນຍາຄຳປະກັນ ຕ້ອງເຮັດເປັນລາຍລັກອັກສອນ ດ້ວຍການຂຽນດ້ວຍມື, ພິມດີດ ຫລື ພິມ ດ້ວຍເຄື່ອງເອເລັກໂຕຣນິກ ຊຶ່ງອາດເຮັດເປັນສະບັບດຽວ ຫລື ຫລາຍສະບັບກໍໄດ້.

ສັນຍາຄຳປະກັນດ້ວຍສັງຫາລິມະຊັບ ມີຜົນລະຫວ່າງຄູ່ສັນຍາ ແລະ ບຸກຄົນທີສາມ ເວັ້ນເສຍ ແຕ່ໄດ້ກຳນົດໄວ້ຢ່າງອື່ນໃນດຳລັດສະບັບນີ້.

ມາດຕາ 7. ສິດຕໍ່ຊັບຄຳປະກັນສຳລັບຄູ່ສັນຍາ

ສິດຕໍ່ຊັບຄຳປະກັນ ຈະມີຜົນສຳລັບຄູ່ສັນຍາ ກໍຕໍ່ເນື້ອ:

1. ມີການກຳນົດຊັບຄຳປະກັນ ໃນສັນຍາຄຳປະກັນ;
2. ເຈົ້າໜີ້ທີ່ມີການຄຳປະກັນ ໄດ້ມອບເງິນ ຫລື ໄດ້ປະຕິບັດພັນທະໃດໜຶ່ງ ຕໍ່ລູກໜີ້;
3. ລູກໜີ້ ເປັນເຈົ້າກຳມະສິດໃນຊັບຄຳປະກັນ ຫລື ໄດ້ຮັບອະນຸຍາດຈາກເຈົ້າຂອງຊັບນັ້ນ ໂດຍມີ ເອກະສານຢັ້ງຢືນການມອບສິດດັ່ງກ່າວ.

ມາດຕາ 8. ສິດຕໍ່ຊັບຄຳປະກັນສຳລັບບຸກຄົນທີສາມ

ສິດຕໍ່ຊັບຄຳປະກັນ ຈະມີຜົນສຳລັບບຸກຄົນທີສາມ ກໍຕໍ່ເນື້ອ ສັນຍາຄຳປະກັນໄດ້ມີຜົນ ຕາມທີ່ ໄດ້ກຳນົດໄວ້ໃນມາດຕາ 7 ຂອງດຳລັດສະບັບນີ້ ແລະ ໄດ້ປະຕິບັດຕາມຮູບການໃດໜຶ່ງ ດັ່ງນີ້:

1. ການຈົດທະບຽນການຄຳປະກັນ;
2. ການຄອບຄອງຊັບຄຳປະກັນ;
3. ການຄວບຄຸມຊັບຄຳປະກັນ;

ການເຮັດໃຫ້ສິດຕໍ່ຊັບຄຳປະກັນ ມີຜົນໂດຍອັດຕະໂນມັດ ຕາມທີ່ໄດ້ກຳນົດໄວ້ໃນມາດຕາ 9 ຂອງດຳລັດສະບັບນີ້.

ມາດຕາ 9. ຜົນບັງຄັບໂດຍອັດຕະໂນມັດ ຂອງສິດຕໍ່ຊັບຄຳປະກັນ

ສິດຕໍ່ຊັບຄຳປະກັນ ມີຜົນສຳລັບບຸກຄົນທີສາມ ໂດຍອັດຕະໂນມັດ ໃນກໍລະນີ ດັ່ງນີ້:

1. ສິດຕໍ່ຊັບຄຳປະກັນ ທີ່ເປັນສິນຄ້າອຸປະໂພກ ແລະ ບໍລິໂພກຂອງລູກໜີ້ ທີ່ຊື້ມາດ້ວຍເງິນກູ້ ຢືມ;

2. ໃນກໍລະນີທີ່ລູກໜີ້ ຫາກໄດ້ຊື້ຂາດຊັບຄ່າປະກັນ ເຈົ້າໜີ້ທີ່ມີການຄ້າປະກັນ ຍັງສືບຕໍ່ມີສິດຕໍ່ຊັບຄ່າປະກັນນັ້ນ ຈົນກວ່າຈະໄດ້ຮັບການປະຕິບັດສິດ ແລະ ພັນທະຄົບຖ້ວນຕາມສັນຍາຄ່າປະກັນ.

ມາດຕາ 10. ຜົນບັງຄັບສະເພາະສໍາລັບບຸກຄົນທິສາມ ຂອງສິດຕໍ່ຊັບຄ່າປະກັນ

ສິດຕໍ່ຊັບຄ່າປະກັນ ມີຜົນສໍາລັບບຸກຄົນທິສາມ ໃນກໍລະນີສະເພາະ ດັ່ງນີ້:

1. ເຈົ້າໜີ້ທີ່ມີການຄ້າປະກັນ ໄດ້ຄອບຄອງສິນຄ້າ ຫລື ເອກະສານການເງິນ ທີ່ເປັນຊັບຄ່າປະກັນ;
2. ເຈົ້າໜີ້ທີ່ມີການຄ້າປະກັນ ໄດ້ຄອບຄອງເງິນ ທີ່ເປັນຊັບຄ່າປະກັນ ຍົກເວັ້ນ ເງິນສົດທີ່ໄດ້ມາຈາກການຊື້ຂາດ ຕາມທີ່ກຳນົດໄວ້ໃນມາດຕາ 9 ຂໍ້ 2 ຂອງດຳລັດສະບັບນີ້;
3. ເຈົ້າໜີ້ທີ່ມີການຄ້າປະກັນ ໄດ້ຄວບຄຸມບັນຊີເງິນຝາກ;
4. ຜູ້ເຊົ່າ, ຜູ້ຊື້ໜີ້ຕ້ອງຮັບ ຫລື ຜູ້ຊື້ ສາມາດເຮັດໃຫ້ສິດຕໍ່ຊັບຄ່າປະກັນ ມີຜົນສໍາລັບບຸກຄົນທິສາມ ຕາມຮູບແບບດຽວກັນກັບສັນຍາເບື້ອງຕົ້ນ;
5. ສິດຕໍ່ຊັບຄ່າປະກັນທີ່ເປັນຍານພາຫະນະ ຈະມີຜົນສໍາລັບບຸກຄົນທິສາມ ກໍຕໍ່ເມື່ອໄດ້ມີການຈົດທະບຽນຊັບຄ່າປະກັນ ຊຶ່ງກຳນົດລັກສະນະທົ່ວໄປຂອງຍານພາຫະນະ, ເລກທະບຽນ, ເລກຈັກ ຫລື ເລກຖັງຂອງຍານພາຫະນະ. ເພື່ອໃຫ້ໄດ້ບູລິມະສິດເໝືອນກວ່າຜູ້ອື່ນ ຕ້ອງບົ່ງບອກຢ່າງຈະແຈ້ງ ເລກຈັກ ແລະ ເລກຖັງຂອງຍານພາຫະນະດັ່ງກ່າວ.

ມາດຕາ 11. ການສືບຕໍ່ສິດຕໍ່ຊັບຄ່າປະກັນ

ສິດຕໍ່ຊັບຄ່າປະກັນ ຈະສືບຕໍ່ຕິດພັນໄປກັບຊັບຄ່າປະກັນ ເຖິງວ່າຈະມີການຂາຍ, ໃຫ້ເຊົ່າ, ອະນຸຍາດໃຫ້ນຳໃຊ້, ແລກປ່ຽນ ຫລື ຊື້ຂາດຊັບຄ່າປະກັນດັ່ງກ່າວກໍຕາມ, ເວັ້ນເສຍແຕ່ຄູ່ສັນຍາໄດ້ຕົກລົງໄວ້ຢ່າງອື່ນ.

ມາດຕາ 12. ການຫັກບັນຊີໂດຍບໍ່ຈຳເປັນຕ້ອງແຈ້ງ

ເມື່ອເຖິງເວລາທີ່ໄດ້ກຳນົດໄວ້ໃນສັນຍາ ຫລື ຕາມການຕົກລົງ ເຈົ້າໜີ້ທີ່ມີການຄ້າປະກັນ ສາມາດຫັກເອົາເງິນໃນບັນຊີຂອງລູກໜີ້ ໂດຍບໍ່ຈຳເປັນຕ້ອງແຈ້ງໃຫ້ລູກໜີ້ຊາບ.

ມາດຕາ 13. ການໂອນສິດຕໍ່ຊັບຄ່າປະກັນ

ເຈົ້າໜີ້ທີ່ມີການຄ້າປະກັນ ສາມາດໂອນສິດຕໍ່ຊັບຄ່າປະກັນ ໃຫ້ບຸກຄົນອື່ນ ແລະ ການໂອນສິດດັ່ງກ່າວ ຈະມີຜົນກໍຕໍ່ເມື່ອໄດ້ແຈ້ງໃຫ້ລູກໜີ້ຊາບ. ໃນກໍລະນີທີ່ມີການຈົດທະບຽນຄ່າປະກັນ ກໍຕ້ອງປ່ຽນແປງການຈົດທະບຽນຕໍ່ມອີກ.

ມາດຕາ 14. ການສິ້ນສຸດສິດຕໍ່ຊັບຄ່າປະກັນສໍາລັບບຸກຄົນທິສາມ

ເມື່ອກຳນົດເວລາຂອງການຈົດທະບຽນຊັບຄ່າປະກັນໄດ້ສິ້ນສຸດລົງ ແລະ ບໍ່ສາມາດສືບຕໍ່ຈົດທະບຽນຕາມກຳນົດເວລາໄດ້, ຜົນບັງຄັບຂອງສິດຕໍ່ຊັບຄ່າປະກັນສໍາລັບບຸກຄົນທິສາມ ຈະສິ້ນສຸດ

ສຸດລົງ ເວ້ນເສ້ຍແຕ່ໄດ້ມີການປ່ຽນແປງຜົນບັງຄັບດັ່ງກ່າວ ຈາກກຽບການໜຶ່ງໄປສູ່ກຽບການອື່ນ ເຊັ່ນ ຈາກການຈົດທະບຽນໄປເປັນການຄອບຄອງຊັບຄຳປະກັນ.

ໝວດທີ 2

ການກຳນົດບູລິມະສິດ

ມາດຕາ 15. ຫລັກການກ່ຽວກັບບູລິມະສິດ

ໃນກໍລະນີ ມີເຈົ້າໜີ້ຫລາຍຄົນ ຕໍ່ຊັບຄຳປະກັນດຽວ, ຜູ້ທີ່ມີບູລິມະສິດ ໄດ້ຮັບການໃຊ້ແທນ ໜີ້ສິນກ່ອນເຈົ້າໜີ້ຜູ້ອື່ນ ແມ່ນຜູ້ທີ່ໄດ້ຄອບຄອງ, ຈົດທະບຽນ ຫລື ຄວບຄຸມຊັບດັ່ງກ່າວ ກ່ອນຕາມ ລຳດັບເວລາ ເວ້ນເສ້ຍແຕ່ໄດ້ກຳນົດໄວ້ຢ່າງອື່ນໃນໝວດນີ້.

ໃນກໍລະນີ ມີເຈົ້າໜີ້ຫລາຍຄົນຕໍ່ຊັບຄຳປະກັນດຽວ ທີ່ບໍ່ໄດ້ຈົດທະບຽນ, ບໍ່ໄດ້ຄອບຄອງ ຫລື ບໍ່ໄດ້ຄວບຄຸມ ຫລື ໄດ້ຈົດທະບຽນ, ໄດ້ຄອບຄອງ ຫລື ໄດ້ຄວບຄຸມແລ້ວ ແຕ່ບໍ່ຖືກຕ້ອງ, ເຈົ້າໜີ້ ທີ່ ໄດ້ໃຫ້ການກູ້ຢືມກ່ອນໝູ່ຈະມີບູລິມະສິດຕໍ່ຊັບຄຳປະກັນນັ້ນ ເໝືອກວ່າເຈົ້າໜີ້ຜູ້ອື່ນ.

ມາດຕາ 16. ການສືບຕໍ່ຂອງບູລິມະສິດ ທີ່ຕິດພັນກັບການຊື້ຂາດ

ບູລິມະສິດຂອງການຄຳປະກັນຕໍ່ຊັບໜຶ່ງ ຍັງຄົງສືບຕໍ່ ແລະ ຕິດພັນໄປກັບເງິນ ຫລື ຊັບສິນ ອື່ນໆ ທີ່ໄດ້ມາຈາກການຊື້ຂາດ ໂດຍບໍ່ມີການປ່ຽນແປງ ລຳດັບບູລິມະສິດຕໍ່ຊັບຄຳປະກັນໃນເບື້ອງ ຕົ້ນ.

ມາດຕາ 17. ຂໍ້ຍົກເວ້ນສຳລັບຜູ້ຊື້ ຫລື ຜູ້ເຊົ່າຊັບຄຳປະກັນ

ຜູ້ຊື້ ຫລື ຜູ້ເຊົ່າຊັບຄຳປະກັນ ຈະບໍ່ມີຄວາມຮັບຜິດຊອບຕໍ່ສິດ ແລະ ພັນທະຂອງເຈົ້າໜີ້ ແລະ ລູກໜີ້ ຕາມສັນຍາຄຳປະກັນ ໃນກໍລະນີໃດໜຶ່ງ ດັ່ງນີ້:

1. ຜູ້ຊື້ຊັບຄຳປະກັນ ໄດ້ຊື້ຊັບດ້ວຍຄວາມບໍລິສຸດໃຈໂດຍຊຳລະ ຫລື ແລກປ່ຽນຊັບ ຕາມ ລາຄາໃນທ້ອງຕະຫລາດ, ຢ່າງເປີດເຜີຍ ແລະ ໄດ້ຮັບເອົາຊັບນັ້ນໄປໂດຍບໍ່ຮູ້ວ່າຊັບດັ່ງກ່າວ ໄດ້ຖືກ ຄຳປະກັນໜີ້ສິນ ຫລື ພັນທະໃດໜຶ່ງມາກ່ອນ ຫລື ໄດ້ຈົດທະບຽນຄຳປະກັນ. ແຕ່ເຈົ້າໜີ້ທີ່ມີການ ຄຳປະກັນຕໍ່ຊັບທີ່ຂາຍ ຫລື ແລກປ່ຽນນັ້ນ ຍັງມີສິດຕາມທີ່ກຳນົດໄວ້ໃນມາດຕາ 9 ຂໍ້ 2 ຂອງດຳລັດ ສະບັບນີ້.

2. ໃນການເຄື່ອນໄຫວດຳເນີນທຸລະກິດທົ່ວໄປ, ຜູ້ຊື້ ຫລື ຜູ້ເຊົ່າສິນຄ້າ ຈະຮັບສິນຄ້າໄປ ໂດຍບໍ່ມີຄວາມຮັບຜິດຊອບຕໍ່ສິດ ແລະ ພັນທະຕາມສັນຍາຄຳປະກັນ, ເຖິງວ່າຜູ້ຊື້ ຫລື ຜູ້ເຊົ່າ ໄດ້ຮູ້ວ່າສິນຄ້າດັ່ງກ່າວນັ້ນ ຕິດພັນກັບສິດຕໍ່ຊັບຄຳປະກັນກໍຕາມ;

3. ຜູ້ຊື້ ຫລື ຜູ້ເຊົ່າຍານພາຫະນະ ໂດຍບໍ່ຮູ້ວ່າ ຍານພາຫະນະດັ່ງກ່າວ ເປັນຊັບຄຳປະກັນ ໜີ້ສິນ ຫລື ພັນທະ ແລະ ຖ້າວ່າການຈົດທະບຽນຊັບຄຳປະກັນນັ້ນ ບໍ່ໄດ້ບົ່ງບອກທະບຽນ ຫລື ເລກ ຈັກ ແລະ ເລກຖັງ ຂອງຍານພາຫະນະນັ້ນ;

4. ເຈົ້າໜີ້ທີ່ມີການຄຳປະກັນ ຕົກລົງໃຫ້ລູກໜີ້ຂາຍສິນຄ້າ ທີ່ນຳມາຄຳປະກັນ.

ມາດຕາ 18. ບູລິມະສິດ ຕໍ່ຊັບສິນທີ່ຊື້ມາດ້ວຍເງິນກູ້ຢືມ

ສິດຕໍ່ຊັບສິນທີ່ຊື້ມາດ້ວຍເງິນກູ້ຢືມ ມີບູລິມະສິດໂດຍອັດຕະໂນມັດ ເໝືອກວ່າ ສິດຕໍ່ຊັບສິນທີ່ຊື້ມາດ້ວຍເງິນກູ້ຢືມ ທີ່ຊື້ມາດ້ວຍເງິນກູ້ຢືມ ມີບູລິມະສິດໂດຍອັດຕະໂນມັດ ເໝືອກວ່າ ສິດຕໍ່ຊັບສິນທີ່ຊື້ມາດ້ວຍເງິນກູ້ຢືມ ຂອງເຈົ້າໜີ້ຜູ້ອື່ນ ໃນຊັບດຽວກັນ ພາຍໃນກຳນົດເວລາ 14 ວັນ ນັບແຕ່ວັນທີ່ລູກໜີ້ໄດ້ຄອບຄອງຊັບສິນເປັນຕົ້ນໄປ, ຖ້າກາຍກຳນົດເວລານີ້ແລ້ວ ຫາກບໍ່ໄດ້ຈົດທະບຽນ ບູລິມະສິດດັ່ງກ່າວ ກໍຈະ ຕົກໄປ.

ມາດຕາ 19. ບູລິມະສິດຂອງການຄ້າປະກັນດ້ວຍສັດລ້ຽງ

ເຈົ້າໜີ້ທີ່ໄດ້ໃຫ້ເງິນ ຫລື ວັດຖຸໃດໜຶ່ງແກ່ລູກໜີ້ ເພື່ອຊື້ອາຫານສັດ ຫລື ຢາປົວພະຍາດໃຫ້ສັດລ້ຽງຂອງລູກໜີ້ ມີບູລິມະສິດເໝືອກວ່າເຈົ້າໜີ້ຜູ້ອື່ນ ທີ່ມີສິດຕໍ່ສັດລ້ຽງ ຫລື ເງິນ ຫລື ສິ່ງທີ່ໄດ້ມາຈາກການຊື້ຂາດສັດລ້ຽງດັ່ງກ່າວ ຍົກເວັ້ນເຈົ້າໜີ້ ທີ່ໄດ້ໃຫ້ເງິນກູ້ຢືມໄປຊື້ສັດລ້ຽງໃນເບື້ອງຕົ້ນ.

ມາດຕາ 20. ບູລິມະສິດ ຂອງການຄ້າປະກັນດ້ວຍເຄື່ອງປູກຂອງຝັງ

ສິດຕໍ່ການຄ້າປະກັນດ້ວຍເຄື່ອງປູກຂອງຝັງ ມີລຳດັບບູລິມະສິດ ດັ່ງນີ້:

1. ສິດຕໍ່ການຄ້າປະກັນດ້ວຍເຄື່ອງປູກຂອງຝັງ ທີ່ກຳລັງປູກ ຫລື ເຕີບໃຫຍ່ ມີບູລິມະສິດເໝືອກວ່າການຄ້າປະກັນປະເພດອື່ນ ຫລື ການຄ້າປະກັນດ້ວຍອະສັງຫາລິມະຊັບ ຖ້າວ່າລູກໜີ້ຫາກໄດ້ຄອບຄອງທີ່ດິນກະສິກຳ ຫລື ນຳໃຊ້ ທີ່ດິນກະສິກຳຢ່າງຖືກຕ້ອງຕາມກົດໝາຍ.
2. ເຈົ້າໜີ້ທີ່ໄດ້ໃຫ້ເງິນ ຫລື ວັດຖຸໃດໜຶ່ງ ແກ່ລູກໜີ້ ເພື່ອກະກຽມການປູກ ກ່ອນ 6 ເດືອນ ຫລື ໃນເວລາທີ່ເຄື່ອງປູກຂອງຝັງກຳລັງເຕີບໃຫຍ່ ຫລື ເກັບກຽວຜົນຜະລິດ ມີບູລິມະສິດ ເໝືອກວ່າເຈົ້າໜີ້ຜູ້ອື່ນ ທີ່ມີສິດຕໍ່ເຄື່ອງປູກຂອງຝັງດັ່ງກ່າວ.

ມາດຕາ 21. ຊັບຕິດຕັ້ງ

ສິດຕໍ່ຊັບສິນທີ່ຊື້ມາດ້ວຍເງິນກູ້ຢືມ ທີ່ເປັນຊັບຕິດຕັ້ງ ມີບູລິມະສິດສຳຮອງຖັດຈາກສິດຕ່າງໆ ທີ່ມີຢູ່ ຫລື ເກີດຂຶ້ນ ພາຍຫລັງທີ່ໄດ້ມີການຕິດຕັ້ງໃສ່ຊັບຕິດຕັ້ງ ຍົກເວັ້ນສິດຕໍ່ຊັບສິນທີ່ຊື້ມາດ້ວຍເງິນກູ້ຢືມໃນຊັບຕິດຕັ້ງນັ້ນ ຫາກໄດ້ຖືກຈົດທະບຽນເປັນຊັບສິນທີ່ຊື້ມາດ້ວຍເງິນກູ້ຢືມກ່ອນການຈົດທະບຽນຊັບຕິດຕັ້ງ.

ມາດຕາ 22. ຊັບປະກອບ

ສິດຕໍ່ຊັບສິນທີ່ຊື້ມາດ້ວຍເງິນກູ້ຢືມ ທີ່ເປັນຊັບປະກອບ ຈະສືບຕໍ່ຄົງຢູ່ໃນຊັບປະກອບນັ້ນ ເຖິງວ່າຊັບດັ່ງກ່າວໄດ້ປະກອບ ຫລື ໄດ້ກາຍເປັນສ່ວນໜຶ່ງຂອງຊັບຕິດຕັ້ງແລ້ວກໍຕາມ, ຖ້າວ່າສິດຕໍ່ຊັບສິນທີ່ຊື້ມາດ້ວຍເງິນກູ້ຢືມ ກ່າວ ຫາກຍັງມີຜົນບັງຄັບ.

ມາດຕາ 23. ສິດຍຶດໜ່ວງ

ສິດຍຶດໜ່ວງ ມີບູລິມະສິດເໝືອກວ່າສິດຕໍ່ຊັບສິນທີ່ຊື້ມາດ້ວຍເງິນກູ້ຢືມໃນຊັບນັ້ນ ຖ້າວ່າສິດດັ່ງກ່າວ ຫາກເກີດຂຶ້ນຕາມການດຳເນີນທຸລະກິດທົ່ວໄປ.

ມາດຕາ 24. ຊັບປ່ຽນຮູບ

ຊັບປ່ຽນຮູບ ບໍ່ສາມາດເປັນຊັບຄຳປະກັນໄດ້ ເວັ້ນເສຍແຕ່ ຊັບດັ່ງກ່າວ ໄດ້ນຳໄປຄຳປະກັນ ກ່ອນການນຳມາປະກອບ ຫລື ປະສົມກັບຊັບອື່ນ ແລະ ສິດຕໍ່ຊັບຄຳປະກັນດັ່ງກ່າວ ກໍຍັງຄົງຢູ່ ແລະ ຕິດພັນໄປກັບຊັບ ຫລື ຜະລິດຕະພັນໃໝ່.

ບູລິມະສິດຕໍ່ຊັບຄຳປະກັນ ທີ່ເປັນຊັບປ່ຽນຮູບ ທີ່ຢູ່ໃນຊັບ ຫລື ຜະລິດຕະພັນໃໝ່ ມີຜົນນັບແຕ່ ເວລາ ທີ່ຊັບປ່ຽນຮູບດັ່ງກ່າວ ໄດ້ນຳໄປເປັນຊັບຄຳປະກັນໃນເບື້ອງຕົ້ນ.

ຖ້າວ່າສິດຕໍ່ຊັບຄຳປະກັນທີ່ເປັນຊັບປ່ຽນຮູບ ຫາກມີຫລາຍກວ່າໜຶ່ງສິດ ໃຫ້ຈັດລຳດັບບູລິມະ ສິດ ດັ່ງນີ້:

1. ສິດຕໍ່ຊັບຄຳປະກັນໃດ ທີ່ມີຜົນກ່ອນ ແມ່ນມີບູລິມະສິດເໜືອກວ່າສິດຕໍ່ຊັບຄຳປະກັນອື່ນ ທີ່ມີຜົນສັກສິດນຳຫລັງ ຫລື ຍັງບໍ່ມີຜົນໃນເວລາຊັບນັ້ນ ໄດ້ກາຍເປັນຊັບປ່ຽນຮູບ;
2. ຖ້າວ່າເຈົ້າໜີ້ ທີ່ມີການຄຳປະກັນ ຫາກມີຫລາຍຄົນ ແລະ ການຄຳປະກັນມີຜົນ ໃນເວລາ ດຽວກັນ, ເຈົ້າໜີ້ເຫລົ່ານັ້ນ ມີບູລິມະສິດໄດ້ຮັບການໃຊ້ແທນໜີ້ສິນ ຈາກຊັບປ່ຽນຮູບເທົ່າທຽມກັນ ຕາມອັດຕາສ່ວນຂອງມູນຄ່າຂອງຊັບໃນເວລາທີ່ຊັບນັ້ນໄດ້ກາຍເປັນຊັບປ່ຽນຮູບ.

ມາດຕາ 25. ການປ່ຽນລຳດັບບູລິມະສິດ

ເຈົ້າໜີ້ທີ່ມີບູລິມະສິດ ຕາມດຳລັດສະບັບນີ້ ອາດຕົກລົງປ່ຽນລຳດັບບູລິມະສິດ ໃນສິດຕໍ່ ຊັບຄຳປະກັນຂອງຕົນໃຫ້ເຈົ້າໜີ້ອື່ນ. ຄຳຕົກລົງປ່ຽນລຳດັບບູລິມະສິດດັ່ງກ່າວ ບໍ່ຈຳເປັນຕ້ອງຈົດທະ ບຽນ ແຕ່ຕ້ອງເຮັດເປັນລາຍລັກອັກສອນ ແລະ ຕ້ອງແຈ້ງໃຫ້ລູກໜີ້ຊາບ ພາຍໃນກຳນົດເວລາ ເຈັດ ວັນ ນັບແຕ່ວັນທີ່ໄດ້ມີການຕົກລົງເປັນຕົ້ນໄປ.

ໝວດທີ 3

ການຈົດທະບຽນການຄຳປະກັນ

ມາດຕາ 26. ການຈົດທະບຽນການຄຳປະກັນ

ການຈົດທະບຽນການຄຳປະກັນດ້ວຍສັງຫາລິມະຊັບ ຕາມທີ່ກຳນົດໄວ້ໃນມາດຕາ 31 ຂອງ ກົດໝາຍ ແມ່ນການຈົດທະບຽນຊັບທີ່ນຳມາຄຳປະກັນ ເພື່ອໃຫ້ການຄຳປະກັນນັ້ນ ມີຜົນສຳລັບ ບຸກຄົນທີສາມ ແລະ ໄດ້ຮັບບູລິມະສິດ.

ການຈົດທະບຽນການຄຳປະກັນ ດຳເນີນດ້ວຍຮູບການໃດໜຶ່ງ ດັ່ງນີ້:

1. ການບັນທຶກໃນປຶ້ມທະບຽນ;
2. ແບບເອເລັກໂຕຣນິກ.

ວິທີການ, ຂັ້ນຕອນຂອງການຈົດທະບຽນແຕ່ລະຮູບການ ກຳນົດໄວ້ໃນລະບຽບການສະເພາະ.

ມາດຕາ 27. ຫ້ອງການຈົດທະບຽນການຄຳປະກັນ

ກະຊວງການເງິນ ຮັບຜິດຊອບສ້າງຕັ້ງ ແລະ ຄຸ້ມຄອງຫ້ອງການຈົດທະບຽນການຄຳປະກັນ ດ້ວຍສັງຫາລິມະຊັບ.

ຫ້ອງການຈົດທະບຽນການຄ້າປະກັນດ້ວຍສັງຫາລິມະຊັບ ມີພາລະບົດບາດ ໃຫ້ການບໍລິການ ສະໜອງຂໍ້ມູນ ແລະ ຄຸ້ມຄອງການຈົດທະບຽນຊັບຄ້າປະກັນ ຕາມຮູບການທີ່ກຳນົດໄວ້ໃນມາດຕາ 26 ຂອງດຳລັດສະບັບນີ້.

ມາດຕາ 28. ເນື້ອໃນຕົ້ນຕໍຂອງການຈົດທະບຽນ

ການຈົດທະບຽນການຄ້າປະກັນດ້ວຍສັງຫາລິມະຊັບ ປະກອບດ້ວຍເນື້ອໃນຕົ້ນຕໍ ດັ່ງນີ້:

1. ຂໍ້ມູນກ່ຽວກັບລູກໜີ້:

- ກ). ຊື່, ນາມສະກຸນ ແລະ ທີ່ຢູ່ ຖ້າວ່າເປັນພົນລະເມືອງລາວ;
- ຂ). ຊື່ ແລະ ທະບຽນວິສາຫະກິດ ຖ້າເປັນບໍລິສັດ ທີ່ສ້າງຕັ້ງຂຶ້ນພາຍໃຕ້ກົດໝາຍຂອງ ສປປ ລາວ ຫລື ສາຂາຂອງວິສາຫະກິດຕ່າງປະເທດ ທີ່ຈົດທະບຽນ ຢູ່ ສປປ ລາວ;
- ຄ). ຊື່, ນາມສະກຸນ ແລະ ທີ່ຢູ່ ທີ່ຂຽນຢູ່ໃນໜັງສືຜ່ານແດນ ຖ້າເປັນຄົນຕ່າງປະເທດ ແລະ ປະເທດທີ່ອອກໜັງສືຜ່ານແດນດັ່ງກ່າວ;
- ງ). ຊື່ຂອງນິຕິບຸກຄົນຕ່າງປະເທດ ຖ້າບໍ່ໄດ້ຈົດທະບຽນດຳເນີນທຸລະກິດ ຢູ່ ສປປ ລາວ.

2. ຂໍ້ມູນກ່ຽວກັບເຈົ້າໜີ້: ຊື່, ນາມສະກຸນ ແລະ ທີ່ຢູ່ ຂອງເຈົ້າໜີ້ທີ່ມີການຄ້າປະກັນ ຫລື ຕົວແທນ ຫລື ຜູ້ຕາງໜ້າຂອງເຈົ້າໜີ້ດັ່ງກ່າວ.

3. ຂໍ້ມູນກ່ຽວກັບຊັບຄ້າປະກັນ: ປະເພດ ແລະ ລັກສະນະຂອງຊັບຄ້າປະກັນ. ຖ້າຊັບຄ້າປະກັນດັ່ງກ່າວ ເປັນຊັບຕິດຕັ້ງ ຕ້ອງບົ່ງບອກເຖິງອະສັງຫາລິມະຊັບ ທີ່ເປັນຊັບຕົ້ນຕໍ.

ການຈົດທະບຽນການຄ້າປະກັນ ທີ່ມີເນື້ອໃນຄົບຖ້ວນຕາມຂໍ້ 1, 2 ແລະ 3 ເທິງນີ້ ຈະຖືວ່າເປັນການຈົດທະບຽນທີ່ຖືກຕ້ອງ ແລະ ມີຜົນສັກສິດ.

ສຳລັບເນື້ອໃນການຈົດທະບຽນກ່ຽວກັບການປ່ຽນແປງ, ການສືບຕໍ່ ຫລື ການລົບລ້າງ ການຄ້າປະກັນ ໃຫ້ປະຕິບັດຕາມລະບຽບການສະເພາະ.

ມາດຕາ 29. ຜົນສັກສິດ ແລະ ອາຍຸຂອງການຈົດທະບຽນການຄ້າປະກັນ

ການຈົດທະບຽນການຄ້າປະກັນ ຈະມີຜົນສັກສິດ ກໍຕໍ່ເມື່ອຂໍ້ມູນກ່ຽວກັບການຈົດທະບຽນນັ້ນ ໄດ້ບັນທຶກເຂົ້າປຶ້ມທະບຽນ ຫລື ລະບົບເອເລັກໂຕຣນິກ.

ການຈົດທະບຽນ ມີອາຍຸ ຫ້າ ປີ ແລະ ສາມາດຕໍ່ໄດ້.

ເມື່ອອາຍຸຂອງການຈົດທະບຽນສິ້ນສຸດລົງ, ສິດຕໍ່ຊັບຄ້າປະກັນ ທີ່ໄດ້ຈົດທະບຽນ ກໍຈະຕົກໄປເວັ້ນເສ້ຍແຕ່ໄດ້ມີການເຮັດໃຫ້ສິດຕໍ່ຊັບຄ້າປະກັນນັ້ນ ມີຜົນບັງຄັບດ້ວຍວິທີການອື່ນ ເຊັ່ນ ການຄອບຄອງ, ການຄວບຄຸມຊັບຄ້າປະກັນ ຫລື ມີການຕົກລົງໄວ້ຢ່າງອື່ນ.

ມາດຕາ 30. ການຈົດທະບຽນການປ່ຽນແປງ

ການຈົດທະບຽນການປ່ຽນແປງ ແມ່ນການຈົດທະບຽນການຄ້າປະກັນຄືນໃໝ່ ໃນກໍລະນີທີ່ມີການປ່ຽນແປງ ຫລື ເພີ່ມເຕີມ ເນື້ອໃນຂອງສັນຍາຄ້າປະກັນທັງໝົດ ຫລື ບາງສ່ວນ ຕາມການເຫັນດີຂອງເຈົ້າໜີ້ ແລະ ລູກໜີ້.

ການຈົດທະບຽນການປ່ຽນແປງ ທີ່ມີການເພີ່ມຊັບຄຳປະກັນ ຫລື ເພີ່ມລູກໜີ້ເຂົ້າຕື່ມ ຕ້ອງໄດ້ ຮັບຄວາມເຫັນດີເປັນລາຍລັກອັກສອນ ຈາກລູກໜີ້ທີ່ເພີ່ມເຂົ້າໃໝ່ ແລະ ມີຜົນສັກສິດນັບແຕ່ວັນຈົດ ທະບຽນການປ່ຽນແປງ ເປັນຕົ້ນໄປ.

ໃນກໍລະນີທີ່ມີເຈົ້າໜີ້ຫລາຍຄົນ, ການຈົດທະບຽນການປ່ຽນແປງ ຈະມີຜົນບັງຄັບສະເພາະແຕ່ ເຈົ້າໜີ້ທີ່ເຫັນດີໃຫ້ມີການປ່ຽນແປງເທົ່ານັ້ນ.

ມາດຕາ 31. ການຕໍ່ອາຍຸຂອງການຈົດທະບຽນການຄຳປະກັນ

ການຕໍ່ອາຍຸຂອງການຈົດທະບຽນການຄຳປະກັນ ແມ່ນການຈົດທະບຽນການສືບຕໍ່ການຄຳ ປະກັນ ໃນກໍລະນີທີ່ອາຍຸຂອງການຈົດທະບຽນການຄຳປະກັນ ໃກ້ຈະສິ້ນສຸດລົງໂດຍເຈົ້າໜີ້.

ການຕໍ່ອາຍຸຂອງການຈົດທະບຽນການຄຳປະກັນ ຕ້ອງດຳເນີນ ສາມ ເດືອນ ກ່ອນວັນສິ້ນ ສຸດອາຍຸຂອງການຈົດທະບຽນການຄຳປະກັນ.

ການຈົດທະບຽນການສືບຕໍ່ ຈະເຮັດໃຫ້ການຄຳປະກັນ ມີຜົນສັກສິດ ຕໍ່ໄປອີກ ຫ້າ ປີ ສຳລັບ ເຈົ້າໜີ້ທີ່ມີການຄຳປະກັນ ແລະ ລູກໜີ້ ທີ່ເຫັນດີໃຫ້ມີການຈົດທະບຽນດັ່ງກ່າວ.

ມາດຕາ 32. ການລົບລ້າງການຈົດທະບຽນການຄຳປະກັນ

ການລົບລ້າງການຈົດທະບຽນການຄຳປະກັນ ແມ່ນການຈົດທະບຽນລົບລ້າງທະບຽນຄຳປະ ກັນທີ່ມີຜົນສັກສິດແລ້ວ ໂດຍເຈົ້າໜີ້ ຫລື ຫ້ອງການທະບຽນຄຳປະກັນ.

ໃນກໍລະນີທີ່ເປັນການຈົດທະບຽນແບບເອເລັກໂຕຣນິກ, ເຈົ້າໜີ້ທີ່ມີການຄຳປະກັນ ມີພັນທະ ລົບລ້າງການຈົດທະບຽນການຄຳປະກັນ ຫລື ລົບລ້າງການຈົດທະບຽນຕາມການສະເໜີ ເປັນລາຍ ລັກອັກສອນຈາກລູກໜີ້ ຫລື ເຈົ້າຂອງສັງຫາລິມະຊັບ ພາຍໃນກຳນົດ ຫ້າ ວັນ ຫລັງຈາກວັນທີ່ໄດ້ ຮັບການສະເໜີ ເປັນຕົ້ນໄປ ຕາມເງື່ອນໄຂໃດໜຶ່ງ ດັ່ງນີ້:

1. ໄດ້ປະຕິບັດພັນທະຄົບຖ້ວນຕາມສັນຍາຄຳປະກັນ;
2. ສັນຍາຄຳປະກັນ ບໍ່ຖືກຕ້ອງ ຫລື ບໍ່ມີຜົນສັກສິດ ລະຫວ່າງເຈົ້າໜີ້ ແລະ ລູກໜີ້.

ໃນກໍລະນີທີ່ເປັນການຈົດທະບຽນແບບບັນທຶກໃນປຶ້ມຈົດທະບຽນ, ຫ້ອງການຈົດທະບຽນການ ຄຳປະກັນຕ້ອງລົບລ້າງທະບຽນຄຳປະກັນ ຕາມການສະເໜີເປັນລາຍລັກອັກສອນຂອງລູກໜີ້ ຫລື ເຈົ້າຂອງສັງຫາລິມະຊັບ ຕາມເງື່ອນໄຂໃດໜຶ່ງ ດັ່ງນີ້:

1. ໄດ້ປະຕິບັດພັນທະຄົບຖ້ວນຕາມສັນຍາຄຳປະກັນ;
3. ສັນຍາຄຳປະກັນ ບໍ່ຖືກຕ້ອງ ຫລື ບໍ່ມີຜົນສັກສິດ ລະຫວ່າງເຈົ້າໜີ້ ແລະ ລູກໜີ້.
4. ມີຄຳຕັດສິນ ຫລື ຄຳຊີ້ຂາດຂອງສານ ທີ່ໃຊ້ໄດ້ຢ່າງເດັດຂາດ ໃຫ້ລົບລ້າງການຄຳປະກັນ.

ມາດຕາ 33. ການເຂົ້າເຖິງຂໍ້ມູນຂອງການຈົດທະບຽນການຄຳປະກັນ

ຂໍ້ມູນກ່ຽວກັບຊັບຄຳປະກັນ ທີ່ບັນທຶກໃນປຶ້ມທະບຽນ ຫລື ໃນລະບົບເອເລັກໂຕຣນິກ ຖືເປັນ ຂໍ້ມູນຢັ້ງຢືນກ່ຽວກັບຊັບຄຳປະກັນ ແລະ ວັນເວລາຂອງການຈົດທະບຽນການຄຳປະກັນ.

ບຸກຄົນ ແລະ ນິຕິບຸກຄົນ ສາມາດເບິ່ງ ຫລື ຂໍສຳເນົາຂໍ້ມູນກ່ຽວກັບການຈົດທະບຽນການຄ້າ ປະກັນ ຈາກຫ້ອງການຈົດທະບຽນການຄ້າປະກັນ ຫລື ເຂົ້າເຖິງຂໍ້ມູນການຄ້າປະກັນໃນລະບົບເອ ເລັກໂຕຣນິກ.

ຜູ້ຂໍສຳເນົາເອົາຂໍ້ມູນ ຫລື ຂໍໃບຢັ້ງຢືນກ່ຽວກັບການຈົດທະບຽນການຄ້າປະກັນ ຕ້ອງເສັຍຄ່າ ທຳນຽມຕາມລະບຽບການ.

ໝວດທີ 4

ການປະຕິບັດສັນຍາຄ້າປະກັນດ້ວຍສັງຫາລິມະຊັບ

ມາດຕາ 34. ການລະເມີດສັນຍາຄ້າປະກັນ

ເມື່ອມີການລະເມີດສັນຍາຄ້າປະກັນ ເຈົ້າໜີ້ທີ່ມີການຄ້າປະກັນ ສາມາດບັງຄັບປະຕິບັດ ສັນຍາຄ້າປະກັນດ້ວຍວິທີ ດັ່ງນີ້:

1. ຕາມຄວາມສະໝັກໃຈ;
2. ຕາມຂະບວນການຍຸຕິທຳ.

ມາດຕາ 35. ການປະຕິບັດຕາມຄວາມສະໝັກໃຈ

ການປະຕິບັດຕາມຄວາມສະໝັກໃຈ ແມ່ນການທີ່ລູກໜີ້ ຕົກລົງ ຫລື ຍິນຍອມໃຫ້ປະຕິບັດ ຕາມວິທີການແກ້ໄຂ ທີ່ກຳນົດໄວ້ໃນສັນຍາຄ້າປະກັນ ຫລື ຕາມການຕົກລົງ ເປັນລາຍລັກອັກສອນ ລະຫວ່າງເຈົ້າໜີ້ ແລະ ລູກໜີ້ ຫລັງຈາກມີການລະເມີດ.

ການປະຕິບັດຕາມຄວາມສະໝັກໃຈ ດຳເນີນດ້ວຍຮູບການ ດັ່ງນີ້:

1. ເຈົ້າໜີ້ທີ່ມີການຄ້າປະກັນ ມີສິດຄອບຄອງ ຫລື ຄວບຄຸມຊັບຄ້າປະກັນ ເພື່ອຊີ້ຂາດດ້ວຍ ວິທີການຕ່າງໆ ຕາມທີ່ກຳນົດໄວ້ໃນມາດຕາ 36 ຂອງດຳລັດສະບັບນີ້.
2. ເຈົ້າໜີ້ ມີສິດປະຕິບັດຕາມຮູບການສະເພາະ ທີ່ກຳນົດໄວ້ໃນມາດຕາ 37 ຂອງດຳລັດ ສະບັບນີ້;

ເຈົ້າໜີ້ ມີສິດໄດ້ຮັບການທົດແທນຄ່າເສັຍຫາຍ ຕາມທີ່ໄດ້ກຳນົດໄວ້ໃນສັນຍາຄ້າປະກັນ, ຕາມດຳລັດສະບັບນີ້ ຫລື ຕາມກົດໝາຍທີ່ກ່ຽວຂ້ອງ.

ມາດຕາ 36. ການເຂົ້າຄອບຄອງ ຫລື ຄວບຄຸມຊັບຄ້າປະກັນ

ການເຂົ້າຄອບຄອງ ຫລື ຄວບຄຸມຊັບຄ້າປະກັນໂດຍເຈົ້າໜີ້ ເພື່ອຊີ້ຂາດ ຕ້ອງດຳເນີນດ້ວຍ ວິທີ ທີ່ນັ້ນມນວນ ແລະ ບໍ່ຂັດກັບລະບຽບກົດໝາຍ.

ທ້າມນຳໃຊ້ວິທີການຕ່າງໆ ທີ່ບໍ່ຖືກຕ້ອງຕາມກົດໝາຍ ເຊັ່ນ: ການລ່ວງລະເມີດເຂົ້າໄປເຄ ຫະສະຖານຂອງລູກໜີ້ ໂດຍບໍ່ໄດ້ຮັບອະນຸຍາດ, ການໃຊ້ຄວາມຮຸນແຮງ ຫລື ການນາບຊູ່ເພື່ອ ຄອບຄອງ ຫລື ຍາດຊຶງເອົາຊັບຄ້າປະກັນ.

ມາດຕາ 37. ການປະຕິບັດຕາມຮູບການສະເພາະ

ໃນກໍລະນີທີ່ມີການລະເມີດສັນຍາຄຳປະກັນດ້ວຍບັນຊີເງິນຝາກ, ສັນຍາຊື້-ຂາຍທີ່ມີການຄຳປະກັນ ຫລື ໜີ້ຕ້ອງຮັບຂອງລູກໜີ້ ທີ່ໄດ້ມີການຕົກລົງກັນໄວ້ໃນສັນຍາຄຳປະກັນ, ເຈົ້າໜີ້ທີ່ມີການຄຳປະກັນສາມາດຫັກເອົາເງິນຈາກບັນຊີລູກໜີ້ດັ່ງກ່າວ ເພື່ອໃຊ້ແທນໜີ້ສິນ ຫລື ປະຕິບັດພັນທະຕາມກໍລະນີ ດັ່ງນີ້:

1. ຖ້າວ່າ ເຈົ້າໜີ້ທີ່ມີການຄຳປະກັນ ຫາກແມ່ນທະນາຄານ ທີ່ມີສິດຕໍ່ຊັບຄຳປະກັນໃນບັນຊີເງິນຝາກຂອງລູກໜີ້ໃນທະນາຄານດັ່ງກ່າວ ທະນາຄານນີ້ ກໍສາມາດຫັກເອົາເງິນຈາກບັນຊີເງິນຝາກ ເພື່ອຊໍາລະພັນທະທີ່ມີການຄຳປະກັນ;

2. ຖ້າວ່າ ເຈົ້າໜີ້ທີ່ມີການຄຳປະກັນ ຫາກແມ່ນທະນາຄານ ຫລື ບຸກຄົນທີ່ໄປ ທີ່ມີສິດຕໍ່ຊັບຄຳປະກັນໃນບັນຊີເງິນຝາກ ຂອງລູກໜີ້ໃນທະນາຄານໃດໜຶ່ງ ເຈົ້າໜີ້ດັ່ງກ່າວ ກໍສາມາດສະເໜີໃຫ້ທະນາຄານທີ່ຮັກສາບັນຊີເງິນຝາກນັ້ນ ຄວບຄຸມເງິນຝາກ, ຫັກເງິນ ຫລື ໂອນເງິນ ຕາມພັນທະຂອງລູກໜີ້ ເຂົ້າໃນບັນຊີຂອງເຈົ້າໜີ້ທີ່ມີການຄຳປະກັນ.

ໃນກໍລະນີທີ່ມີການລະເມີດສັນຍາຄຳປະກັນດ້ວຍເອກະສານໃດໜຶ່ງ ເຈົ້າໜີ້ທີ່ມີການຄຳປະກັນສາມາດເຂົ້າຄອບຄອງຊັບ ຫລື ສິນຄ້າ ຕາມທີ່ກຳນົດໄວ້ໃນເອກະສານດັ່ງກ່າວ.

ມາດຕາ 38. ການປະຕິບັດສັນຍາຄຳປະກັນດ້ວຍຊັບຕິດຕັ້ງ

ຖ້າຊັບຄຳປະກັນ ຫາກເປັນຊັບຕິດຕັ້ງ ເຈົ້າໜີ້ທີ່ມີການຄຳປະກັນ ສາມາດຍົກຍ້າຍຊັບດັ່ງກ່າວ ອອກຈາກອະສັງຫາລິມະຊັບທີ່ຊັບດັ່ງກ່າວ ໄດ້ຕິດຕັ້ງໃສ່ ຖ້າຫາກວ່າໄດ້ຕົກລົງກັນໄວ້ໃນສັນຍາຄຳປະກັນ ຫລື ຖ້າວ່າ ລູກໜີ້ ຫາກເຫັນດີ ເປັນລາຍລັກອັກ ຫລັງຈາກມີການລະເມີດ.

ມາດຕາ 39. ການປະຕິບັດຕາມຂະບວນການຍຸຕິທຳ

ການປະຕິບັດສັນຍາຄຳປະກັນຕາມຂະບວນການຍຸຕິທຳ ແມ່ນການບັງຄັບປະຕິບັດສັນຍາຄຳປະກັນໂດຍເຈົ້າໜີ້ ຜ່ານຂະບວນການຍຸຕິທຳ ເມື່ອລູກໜີ້ ບໍ່ປະຕິບັດສັນຍາດ້ວຍຄວາມສະໝັກໃຈ.

ເຈົ້າໜີ້ທີ່ມີການຄຳປະກັນ ມີສິດຮ້ອງຟ້ອງ ແລະ ສະເໜີຕໍ່ສານ ໃຫ້ນຳໃຊ້ມາດຕະການຕ່າງໆ ເພື່ອບັງຄັບໃຫ້ປະຕິບັດສັນຍາຄຳປະກັນ.

ຂັ້ນຕອນ ແລະ ວິທີການໃນການຮ້ອງຟ້ອງ ໃຫ້ປະຕິບັດຕາມກົດໝາຍວ່າດ້ວຍການດຳເນີນຄະດີແພ່ງ.

ມາດຕາ 40. ມາດຕະການຂອງສານ

ເມື່ອມີການລະເມີດສັນຍາຄຳປະກັນ ແລະ ບໍ່ສາມາດປະຕິບັດສັນຍາ ດ້ວຍຄວາມສະໝັກໃຈ, ໃນເວລາດຳເນີນຄະດີແພ່ງ ເຈົ້າໜີ້ທີ່ມີການຄຳປະກັນ ສາມາດຮ້ອງຂໍຕໍ່ສານ ເພື່ອພິຈາລະນາອອກຄຳສັ່ງມອບສິດຄຸ້ມຄອງຊັບຄຳປະກັນ, ຊື້ຂາດຊັບຄຳປະກັນ ຫລື ມາດຕະການຮີບດ່ວນຊົ່ວຄາວອື່ນຂອງສານ ເພື່ອປົກປ້ອງຜົນປະໂຫຍດຂອງເຈົ້າໜີ້.

ຄຳຮ້ອງດັ່ງກ່າວ ຕ້ອງບອກເຫດຜົນ, ເນື້ອໃນຂອງສັນຍາຄຳປະກັນ ແລະ ການກະທຳໃດໜຶ່ງ ທີ່ເປັນການລະເມີດສັນຍາຄຳປະກັນຂອງລູກໜີ້ ລວມທັງສຳເນົາເອກະສານທີ່ກ່ຽວຂ້ອງທັງໝົດ ແລະ ຫຼັກຖານຕ່າງໆ ໄປພ້ອມ.

ການອອກຄຳສັ່ງມອບສິດຄຸ້ມຄອງຊັບ ຫລື ມາດຕະການອື່ນຂອງສານ ຕ້ອງດຳເນີນໂດຍໄວ ເພື່ອສະກັດກັ້ນຄວາມເສັຍຫາຍຕໍ່ຊັບຄຳປະກັນ ແລະ ຕໍ່ສິດ ແລະ ຜົນປະໂຫຍດຂອງເຈົ້າໜີ້.

ມາດຕາ 41. ຜົນຂອງການນຳໃຊ້ມາດຕະການຂອງສານ

ໃນກໍລະນີ ທີ່ມີການນຳໃຊ້ມາດຕະການຂອງສານ ເຊັ່ນ ຄຳສັ່ງມອບສິດຄຸ້ມຄອງ ຫລື ຊີ້ຂາດ ຊັບຄຳປະກັນ ຕາມທີ່ໄດ້ກຳນົດໄວ້ມາດຕາ 40 ຂອງດຳລັດສະບັບນີ້ ເຈົ້າໜີ້ທີ່ມີການຄຳປະກັນ ທີ່ ໄດ້ຮ້ອງຟ້ອງຕ້ອງ:

1. ປົກປັກຮັກສາຊັບດັ່ງກ່າວ ດ້ວຍວິທີການທີ່ເໝາະສົມ ເພື່ອລໍຖ້າການຊີ້ຂາດ, ການ ຕັດສິນ ຫລື ການນຳໃຊ້ມາດຕະການອື່ນຂອງສານ.

2. ຮັກສາເງິນ ທີ່ໄດ້ຈາກການຊີ້ຂາດນັ້ນ ຈົນກວ່າມີຄຳຕັດສິນ ຫລື ມາດຕະການອື່ນຂອງ ສານ ເວັ້ນເສັຍແຕ່ສານ ຫາກໄດ້ອອກຄຳສັ່ງໃຫ້ຮັກສາເງິນທີ່ໄດ້ຈາກການຊີ້ຂາດນັ້ນໄວ້ໃນບັນຊີສະ ເພາະຕ່າງຫາກ.

ໃນເວລາທີ່ຊັບຄຳປະກັນຢູ່ໃນການຄອບຄອງຂອງເຈົ້າໜີ້ຕາມຄຳສັ່ງ ຫລື ຄຳຊີ້ຂາດຂອງ ສານ, ລູກໜີ້ ຍັງມີຄວາມຮັບຜິດຊອບຕໍ່ຄ່າໃຊ້ຈ່າຍທີ່ຈຳເປັນ ໃນການປົກປັກຮັກສາຊັບຄຳປະກັນ ນັ້ນ. ຄ່າໃຊ້ຈ່າຍທີ່ຈຳເປັນ ລວມມີການປະກັນໄພ, ອາກອນ ຫລື ຄ່າທຳນຽມ ທີ່ຕິດພັນກັບຊັບຄຳ ປະກັນເວັ້ນເສັຍແຕ່ ເຈົ້າໜີ້ ແລະ ລູກໜີ້ ຫາກໄດ້ຕົກລົງກັນໄວ້ຢ່າງອື່ນ.

ມາດຕາ 42. ການຊີ້ຂາດຊັບຄຳປະກັນ

ໃນກໍລະນີທີ່ເຈົ້າໜີ້ທີ່ມີການຄຳປະກັນ ຫາກໄດ້ຄອບຄອງ ຫລື ຄວບຄຸມຊັບຄຳປະກັນຕາມ ຄວາມສະໝັກໃຈຂອງລູກໜີ້ ຕາມທີ່ໄດ້ກຳນົດໄວ້ໃນມາດຕາ 36 ຂອງດຳລັດສະບັບນີ້, ເຈົ້າໜີ້ດັ່ງ ກ່າວ ສາມາດຊີ້ຂາດຊັບຄຳປະກັນດ້ວຍຮູບການໃດໜຶ່ງ ເຊັ່ນ: ປະມູນຂາຍ, ໃຫ້ເຊົ່າ ຫລື ຊື້ເອົາ ຕາມທີ່ໄດ້ກຳນົດໄວ້ໃນສັນຍາ ຫລື ຕາມການຕົກລົງ.

ໃນກໍລະນີທີ່ເຈົ້າໜີ້ທີ່ມີການຄຳປະກັນ ຫາກໄດ້ຮ້ອງຟ້ອງຕໍ່ສານ ແລະ ສານ ໄດ້ອອກຄຳສັ່ງ, ຄຳຊີ້ຂາດ ຫລື ຄຳຕັດສິນ ທີ່ໃຊ້ໄດ້ຢ່າງເດັດຂາດແລ້ວ, ການຊີ້ຂາດຊັບຄຳປະກັນນັ້ນ ໃຫ້ປະຕິບັດ ຕາມກົດໝາຍວ່າດ້ວຍການຈັດຕັ້ງປະຕິບັດຄຳຕັດສິນຂອງສານ.

ມາດຕາ 43. ການແຈ້ງກ່ຽວກັບການຊີ້ຂາດຊັບຄຳປະກັນ

ພາຍໃນກຳນົດ ສິບ ວັນ ກ່ອນຈະຊີ້ຂາດຊັບຄຳປະກັນ ຕາມທີ່ໄດ້ກຳນົດໄວ້ໃນມາດຕາ 42 ຂອງດຳລັດສະບັບນີ້ ເຈົ້າໜີ້ທີ່ມີການຄຳປະກັນ ຕ້ອງແຈ້ງໃຫ້:

1. ລູກໜີ້;
2. ເຈົ້າໜີ້ທີ່ມີການຄຳປະກັນຜູ້ອື່ນ ລວມທັງເຈົ້າໜ້າທີ່ຂອງລັດ ທີ່ກ່ຽວຂ້ອງດ້ວຍການປະ ກາດທາງສົມວນຊົນ ໜຶ່ງ ຄັ້ງ;

3. ບຸກຄົນອື່ນ ທີ່ອ້າງສິດຕໍ່ຊັບຄຳປະກັນດຽວກັນ ຖ້າຫາກມີ.

ໃນກໍລະນີທີ່ຊັບຄຳປະກັນ ຫາກເປັນຊັບທີ່ເນົ່າເປື້ອຍງ່າຍ ຫລື ຫລຸດຄຸນຄ່າລົງໄວ ເຈົ້າໜີ້ສາມາດຊີ້ຂາດຊັບນັ້ນ ໂດຍບໍ່ຈຳເປັນຕ້ອງແຈ້ງໃຫ້ລູກໜີ້, ເຈົ້າໜີ້ອື່ນ ຫລື ບຸກຄົນທີ່ສາມຊາບ.

ມາດຕາ 44. ເນື້ອໃນແຈ້ງການກ່ຽວກັບການຊີ້ຂາດຊັບຄຳປະກັນ

ແຈ້ງການກ່ຽວກັບການຊີ້ຂາດຊັບຄຳປະກັນ ປະກອບດ້ວຍເນື້ອໃນຕົ້ນຕໍ ດັ່ງນີ້:

1. ຊື່, ນາມສະກຸນ ແລະ ທີ່ຢູ່ຂອງລູກໜີ້ ແລະ ເຈົ້າໜີ້ ທີ່ມີການຄຳປະກັນ;
2. ປະເພດ ແລະ ລັກສະນະ ຂອງຊັບຄຳປະກັນ;
3. ວິທີ, ວັນເວລາ ແລະ ສະຖານທີ່ຊີ້ຂາດຊັບຄຳປະກັນ.

ມາດຕາ 45. ການປັບປຸງ ຫລື ສ້ອມແປງຊັບຄຳປະກັນ

ເຈົ້າໜີ້ທີ່ມີການຄຳປະກັນ ສາມາດຊີ້ຂາດຊັບຄຳປະກັນ ຕາມສະພາບເດີມຂອງຊັບຄຳປະກັນ ຫລື ຈະສ້ອມແປງ, ປັບປຸງ ຫລື ເຮັດໃຫ້ມີສະພາບດີຂຶ້ນກວ່າເກົ່າ ຈົ່ງຊີ້ຂາດກໍໄດ້.

ມາດຕາ 46. ການແບ່ງປັນເງິນທີ່ໄດ້ຈາກການຊີ້ຂາດ ແລະ ການໂອນກຳມະສິດ

ເງິນທີ່ໄດ້ຈາກການຊີ້ຂາດຊັບຄຳປະກັນ ໃຫ້ແບ່ງປັນ ຕາມລຳດັບ ດັ່ງນີ້:

1. ຄ່າໃຊ້ຈ່າຍທີ່ສົມເຫດສົມຜົນ ໃນການທວງທາວເອົາຊັບຄຳປະກັນຈາກລູກໜີ້ ຫລື ຈາກບຸກຄົນອື່ນ, ການເຂົ້າຄອບຄອງ, ການປັບປຸງ ຫລື ສ້ອມແປງຊັບຄຳປະກັນ, ຄ່າໃຊ້ຈ່າຍທາງດ້ານກົດໝາຍຂອງເຈົ້າໜີ້ທີ່ມີການຄຳປະກັນ;

2. ພັນທະຕາມກົດໝາຍ;

3. ໜີ້ສິນ ຫລື ພັນທະໃຫ້ເຈົ້າໜີ້ ຕາມລຳດັບບູລິມະສິດ.

ພາຍຫລັງທີ່ໄດ້ຊຳລະໜີ້ສິນ ຫລື ພັນທະຄົບຖ້ວນ ຕາມລຳດັບທີ່ກ່າວມາຂ້າງເທິງນີ້ ຖ້າຫາກວ່າຍັງມີເງິນເຫລືອ ຕ້ອງສົ່ງຄືນໃຫ້ລູກໜີ້ ແລະ ຖ້າຫາກຍັງບໍ່ພໍ ລູກໜີ້ ກໍຕ້ອງໃຊ້ແທນໜີ້ສິນ ທີ່ຍັງເຫລືອນີ້ ໃຫ້ຄົບຖ້ວນ ເວັ້ນເສຍແຕ່ຫາກໄດ້ມີການຕົກລົງກັນໄວ້ຢ່າງອື່ນ.

ກຳມະສິດຕໍ່ຊັບຄຳປະກັນ ທີ່ໄດ້ຖືກຊີ້ຂາດ ສາມາດໂອນໄດ້.

ມາດຕາ 47. ການທົດແທນຄວາມເສັຍຫາຍຍ້ອນການລະເມີດຂອງເຈົ້າໜີ້

ຖ້າເຈົ້າໜີ້ທີ່ມີການຄຳປະກັນ ຫາກບໍ່ປະຕິບັດຕາມເງື່ອນໄຂກ່ຽວກັບການຊີ້ຂາດ ທີ່ກຳນົດໄວ້ໃນໝວດນີ້, ລູກໜີ້ ຫລື ເຈົ້າໜີ້ອື່ນ ມີສິດຮ້ອງຟ້ອງຕໍ່ສານ ເພື່ອໃຫ້ອອກຄຳສັ່ງໂຈະການຊີ້ຂາດຊັບຄຳປະກັນ.

ໃນກໍລະນີທີ່ເຈົ້າໜີ້ໄດ້ຊີ້ຂາດ ໂດຍບໍ່ໄດ້ແຈ້ງໃຫ້ລູກໜີ້ ຫລື ເຈົ້າໜີ້ອື່ນຊາບ ເຈົ້າໜີ້ດັ່ງກ່າວ ຕ້ອງຮັບຜິດຊອບໃຊ້ແທນຄ່າເສັຍຫາຍທີ່ເກີດຂຶ້ນ ຈາກການຊີ້ຂາດຊັບຄຳປະກັນຂອງຕົນນັ້ນ.

ພາກທີ III

ການຄຳປະກັນດ້ວຍອະສັງຫາລິມະຊັບ

ໝວດທີ 1

ຜົນປະໂຫຍດຈາກການຄຳປະກັນດ້ວຍອະສັງຫາລິມະຊັບ

ມາດຕາ 48. ອະສັງຫາລິມະຊັບທີ່ນຳມາຄຳປະກັນ

ອະສັງຫາລິມະຊັບ ທີ່ສາມາດນຳມາຄຳປະກັນ ລວມມີ:

1. ທີ່ດິນປຸກສ້າງ, ທີ່ດິນອຸດສາຫະກຳ ຫລື ທີ່ດິນກະສິກຳ ທີ່ເປັນສິດນຳໃຊ້ຂອງບຸກຄົນ ຫລື ນິຕິບຸກຄົນ;
2. ທີ່ດິນ ແລະ ສິ່ງປຸກສ້າງ ເຊັ່ນ: ເຮືອນ, ຕຶກ, ອາຄານ;
3. ຫ້ອງອາຄານຊຸດ;
4. ທີ່ດິນສຳປະທານ.

ມາດຕາ 49. ສິດຕໍ່ຊັບຄຳປະກັນ

ເຈົ້າໜີ້ ຈະມີສິດຕໍ່ຊັບຄຳປະກັນ ທີ່ເປັນອະສັງຫາລິມະຊັບ ຖ້າວ່າ:

1. ມີສັນຍາຄຳປະກັນ ດ້ວຍອະສັງຫາລິມະຊັບ ຕາມທີ່ໄດ້ກຳນົດໄວ້ໃນມາດຕາ 21 ຂອງ ກົດໝາຍ;
2. ມີການຕົກລົງເຫັນດີເປັນລາຍລັກອັກສອນ ຈາກເຈົ້າຂອງອະສັງຫາລິມະຊັບ, ຖ້າວ່າ ອະສັງຫາລິມະຊັບທີ່ນຳມາຄຳປະກັນນັ້ນ ຫາກບໍ່ເປັນກຳມະສິດຂອງລູກໜີ້.

ມາດຕາ 50. ການນຳໃຊ້ອະສັງຫາລິມະຊັບດຽວໄປຄຳປະກັນຫລາຍພັນທະ

ລູກໜີ້ ຫລື ເຈົ້າກຳມະສິດໃນອະສັງຫາລິມະຊັບດຽວ ສາມາດນຳເອົາອະສັງຫາລິມະຊັບດັ່ງກ່າວ ໄປຄຳປະກັນການປະຕິບັດຫລາຍພັນທະ ກັບເຈົ້າໜີ້ຜູ້ດຽວ ຫລື ຫລາຍຄົນກໍໄດ້ ຖ້າວ່າອະສັງຫາລິມະຊັບນັ້ນ ຫາກມີມູນຄ່າຫລາຍກວ່າໜີ້ສິນລວມກັນທັງໝົດ ເວັ້ນເສຍແຕ່ໄດ້ມີການຕົກລົງໄວ້ຢ່າງອື່ນລະຫວ່າງຄູ່ສັນຍາ.

ລູກໜີ້ ມີພັນທະແຈ້ງໃຫ້ເຈົ້າໜີ້ ທຸກຄົນທີ່ກ່ຽວຂ້ອງຊາບ ກ່ຽວກັບການຄຳປະກັນນີ້.

ໝວດທີ 2

ການກຳນົດບູລິມະສິດ

ມາດຕາ 51. ຫລັກການກຳນົດບູລິມະສິດ

ໃນກໍລະນີ ທີ່ມີເຈົ້າໜີ້ຫລາຍຄົນຕໍ່ອະສັງຫາລິມະຊັບດຽວ, ເຈົ້າໜີ້ ທີ່ໄດ້ຈົດທະບຽນການຄຳປະກັນດ້ວຍອະສັງຫາລິມະຊັບກ່ອນ ເປັນຜູ້ມີບູລິມະສິດໄດ້ຮັບການໃຊ້ແທນໜີ້ສິນກ່ອນ ເຈົ້າໜີ້ອື່ນ ຕາມທີ່ໄດ້ກຳນົດໄວ້ໃນມາດຕາ 31 ຂອງກົດໝາຍ.

ໃນກໍລະນີທີ່ມີເຈົ້າໜີ້ຫລາຍຄົນ ຊຶ່ງບໍ່ໄດ້ຈົດທະບຽນການຄ້າປະກັນ, ເຈົ້າໜີ້ ທີ່ໄດ້ໃຫ້ການ ກູ້ຢືມກ່ອນ ມີບູລິມະສິດເໜືອກວ່າເຈົ້າໜີ້ຜູ້ອື່ນໆ ຕາມລຳດັບ.

ມາດຕາ 52. ການສະລະ ແລະ ການໂອນບູລິມະສິດ

ການສະລະບູລິມະສິດ ຕາມທີ່ໄດ້ກຳນົດໄວ້ໃນມາດຕາ 32 ຂອງກົດໝາຍ ແມ່ນການປ່ຽນ ແທນລຳດັບບູລິມະສິດໃນບັນດາເຈົ້າໜີ້ທີ່ມີການຄ້າປະກັນ.

ເຈົ້າໜີ້ທີ່ມີບູລິມະສິດ ສາມາດປ່ຽນແທນ ລຳດັບບູລິມະສິດຂອງຕົນໃຫ້ເຈົ້າໜີ້ຜູ້ອື່ນທີ່ມີ ການຄ້າປະກັນເປັນລາຍລັກອັກສອນ ແຕ່ບໍ່ໃຫ້ເກີນມູນຄ່າຂອງການຄ້າປະກັນຂອງຕົນ.

ເຈົ້າໜີ້ທີ່ໄດ້ຮັບບູລິມະສິດໃນການປ່ຽນລຳດັບບູລິມະສິດນັ້ນ ຕ້ອງແຈ້ງໃຫ້ລູກໜີ້ ແລະ ເຈົ້າ ໜີ້ຜູ້ອື່ນຊາບ.

ການໂອນການຄ້າປະກັນ ແມ່ນການໂອນໜີ້ສິນ ຫລື ພັນທະຂອງເຈົ້າໜີ້ທີ່ມີການຄ້າປະກັນ ໃຫ້ບຸກຄົນອື່ນເປັນລາຍລັກອັກສອນ ຊຶ່ງເອີ້ນວ່າ ເຈົ້າໜີ້ຄົນໃໝ່ ແຕ່ບໍ່ໃຫ້ເກີນມູນຄ່າໜີ້ສິນ ຫລື ພັນທະຂອງລູກໜີ້.

ນອກຈາກໜີ້ສິນ ຫລື ພັນທະແລ້ວ, ການໂອນໜີ້ສິນ ຫລື ພັນທະ ຍັງລວມເອົາ ບູລິມະສິດ ແລະ ຜົນປະໂຫຍດ ຈາກໜີ້ສິນ ຫລື ພັນທະໄປພ້ອມ.

ເຈົ້າໜີ້ຄົນໃໝ່ ຕ້ອງແຈ້ງໃຫ້ລູກໜີ້ຊາບເປັນລາຍລັກອັກສອນ ກ່ຽວກັບການໂອນການຄ້າ ປະກັນ ແລະ ຕ້ອງຈົດທະບຽນການປ່ຽນແປງການຄ້າປະກັນ ຕາມທີ່ກຳນົດໄວ້ໃນມາດຕາ 59 ຂອງ ດຳລັດສະບັບນີ້ .

ໝວດທີ 3

ການຈົດທະບຽນການຄ້າປະກັນດ້ວຍອະສັງຫາລິມະຊັບ

ມາດຕາ 53. ການຈົດທະບຽນການຄ້າປະກັນ

ການຈົດທະບຽນການຄ້າປະກັນດ້ວຍອະສັງຫາລິມະຊັບ ແມ່ນການບັນທຶກທຸກການເຄື່ອນ ໄຫວ ກ່ຽວກັບສິດນຳໃຊ້ທີ່ດິນ ຕາມທີ່ໄດ້ກຳນົດໄວ້ໃນກົດໝາຍ ລວມທັງ ສິ່ງປຸກສ້າງຕ່າງໆ ເຊັ່ນ: ຫ້ອງແຖວ, ອາຄານ, ເຮືອນ, ໂຮງຈັກໂຮງງານ ຂອງບຸກຄົນ ຫລື ນິຕິບຸກຄົນ ເຂົ້າໃນຂັ້ນຈົດທະບຽນ ນິຕິກຳກ່ຽວກັບທີ່ດິນ ເພື່ອຕິດຕາມສະພາບການເຄື່ອນໄຫວທາງດ້ານກົດໝາຍ ທີ່ເກີດຂຶ້ນໃນທີ່ດິນ ນັ້ນ.

ການຈົດທະບຽນການຄ້າປະກັນດ້ວຍອະສັງຫາລິມະຊັບ ໃຫ້ດຳເນີນຢູ່ອົງການຄຸ້ມຄອງທີ່ດິນ ປະຈຳແຂວງ, ນະຄອນ ຫລື ອົງການຄຸ້ມຄອງທີ່ດິນປະຈຳເມືອງ, ເທດສະບານ ບ່ອນທີ່ດິນຕັ້ງຢູ່ ຕາມການມອບໝາຍຂອງອົງການຄຸ້ມຄອງທີ່ດິນປະຈຳແຂວງ, ນະຄອນ ຕາມລະບຽບການທີ່ອົງ ການຄຸ້ມຄອງທີ່ດິນແຫ່ງຊາດ ວາງອອກ.

ມາດຕາ 54. ສິດໃນການຈົດທະບຽນການຄ້າປະກັນ

ຜູ້ທີ່ມີສິດຈົດທະບຽນການຄ້າປະກັນດ້ວຍອະສັງຫາລິມະຊັບ ມີ:

1. ເຈົ້າໜີ້;
2. ລູກໜີ້;
3. ບຸກຄົນອື່ນ ທີ່ໄດ້ຮັບມອບສິດຈາກເຈົ້າໜີ້ ຫລື ລູກໜີ້ ຢ່າງເປັນລາຍລັກອັກສອນ.

ມາດຕາ 55. ຂັ້ນຕອນການຈົດທະບຽນການຄ້າປະກັນ

ການຈົດທະບຽນການຄ້າປະກັນດ້ວຍອະສັງຫາລິມະຊັບ ປະກອບດ້ວຍຂັ້ນຕອນ ດັ່ງນີ້:

1. ຍັງຢືນຄວາມຖືກຕ້ອງຂອງໃບຕາດິນ;
2. ຍັງຢືນຄວາມຖືກຕ້ອງຂອງສັນຍາຄ້າປະກັນ;
3. ຈົດທະບຽນການຄ້າປະກັນ.

ມາດຕາ 56. ການຍັງຢືນຄວາມຖືກຕ້ອງຂອງໃບຕາດິນ

ຜູ້ມີຈຸດປະສົງຂໍການຍັງຢືນຄວາມຖືກຕ້ອງຂອງໃບຕາດິນ ໃຫ້ຍື່ນຄຳຮ້ອງຕໍ່ອົງການຄຸ້ມຄອງທີ່ດິນປະຈຳແຂວງ, ນະຄອນ ຫລື ອົງການຄຸ້ມຄອງທີ່ດິນປະຈຳເມືອງ, ເທດສະບານ ບ່ອນທີ່ດິນຕັ້ງຢູ່.

ອົງການຄຸ້ມຄອງທີ່ດິນທີ່ກ່ຽວຂ້ອງ ຕ້ອງພິຈາລະນາອອກໃບຍັງຢືນຄວາມຖືກຕ້ອງ ພາຍໃນກຳນົດເວລາ ສາມ ວັນລັດຖະການ ນັບແຕ່ວັນໄດ້ຮັບຄຳຮ້ອງເປັນຕົ້ນໄປ.

ໃນກໍລະນີ ທີ່ດິນ ຫລື ອະສັງຫາລິມະຊັບນັ້ນ ຫາກໄດ້ນຳໄປຄ້າປະກັນແລ້ວ, ມີຄຳສັ່ງອາຍັດຊັບຈາກສານ ຫລື ມີຂໍ້ຂັດແຍ່ງ, ອົງການຄຸ້ມຄອງທີ່ດິນທີ່ກ່ຽວຂ້ອງ ຕ້ອງໄດ້ບົ່ງບອກສະພາບການດັ່ງກ່າວ ໃສ່ໃນໃບຍັງຢືນຄວາມຖືກຕ້ອງນັ້ນ.

ການຍັງຢືນຄວາມຖືກຕ້ອງຂອງໃບຕາດິນ ຫລື ອະສັງຫາລິມະຊັບ ຕ້ອງເສັຍຄ່າທຳນຽມຕາມລະບຽບກົດໝາຍ.

ມາດຕາ 57. ການຍັງຢືນຄວາມຖືກຕ້ອງຂອງສັນຍາຄ້າປະກັນ

ພາຍຫລັງທີ່ໄດ້ຮັບການຍັງຢືນຄວາມຖືກຕ້ອງຂອງໃບຕາດິນແລ້ວ ຕ້ອງໄດ້ນຳເອົາສັນຍາຄ້າປະກັນດ້ວຍອະສັງຫາລິມະຊັບ ໄປຍັງຢືນຄວາມຖືກຕ້ອງ ຢູ່ອົງການທະບຽນສານ ຕາມທີ່ໄດ້ກຳນົດໄວ້ໃນກົດໝາຍວ່າດ້ວຍທະບຽນສານ.

ມາດຕາ 58. ການຈົດທະບຽນການຄ້າປະກັນ

ພາຍຫລັງໄດ້ຍັງຢືນຄວາມຖືກຕ້ອງຂອງສັນຍາຄ້າປະກັນແລ້ວ ໃຫ້ໄປຈົດທະບຽນການຄ້າປະກັນດ້ວຍອະສັງຫາລິມະຊັບ ນຳອົງການຄຸ້ມຄອງທີ່ດິນປະຈຳແຂວງ, ນະຄອນ ຫລື ອົງການຄຸ້ມຄອງທີ່ດິນປະຈຳເມືອງ, ເທດສະບານ ບ່ອນທີ່ດິນຕັ້ງຢູ່.

ການຈົດທະບຽນການຄ້າປະກັນ ແມ່ນການບັນທຶກເຂົ້າໃສ່ປຶ້ມທະບຽນນິຕິກຳກ່ຽວກັບທີ່ດິນ ແລະ ທາງດ້ານຫລັງຂອງໃບປຶ້ມທະບຽນທີ່ດິນຂອງບຸກຄົນ ຫລື ນິຕິບຸກຄົນ ເພື່ອຕິດຕາມການນຳໃຊ້ທີ່ດິນດັ່ງກ່າວ.

ມາດຕາ 59. ການຈົດທະບຽນການປ່ຽນແປງ

ການຈົດທະບຽນການປ່ຽນແປງ ແມ່ນການຈົດທະບຽນການຄຳປະກັນຄືນໃໝ່ ໃນກໍລະນີທີ່ມີການປ່ຽນແປງ ຫລື ເພີ່ມເຕີມ ເນື້ອໃນຂອງສັນຍາຄຳປະກັນ ທັງໝົດ ຫລື ບາງສ່ວນ ຫລື ມີການໂອນການຄຳປະກັນ ຕາມທີ່ໄດ້ກຳນົດໄວ້ໃນມາດຕາ 52 ຂອງດຳລັດສະບັບນີ້.

ການປ່ຽນແປງສັນຍາຄຳປະກັນ ຕາມວັກໜຶ່ງ ຂ້າງເທິງນີ້ ຕ້ອງໄດ້ຮັບຄຳເຫັນດີເປັນລາຍລັກອັກສອນຈາກລູກໜີ້.

ໃນກໍລະນີ ທີ່ມີການປ່ຽນແປງສັນຍາຄຳປະກັນ ດ້ວຍການເພີ່ມ ຫລື ການປ່ຽນແທນຊັບຄຳປະກັນ ໃຫ້ປະຕິບັດຕາມຂັ້ນຕອນ ທີ່ກຳນົດໄວ້ໃນມາດຕາ 55 ຂອງດຳລັດສະບັບນີ້.

ສຳລັບການໂອນການຄຳປະກັນດ້ວຍອະສັງຫາລິມະຊັບ ໃຫ້ຈົດທະບຽນການປ່ຽນແປງ ໂດຍບໍ່ຈຳເປັນຢັ້ງຢືນຄວາມຖືກຕ້ອງຂອງຊັບຄຳປະກັນ ແລະຢັ້ງຢືນສັນຍາຈາກອົງການທະບຽນສານອີກ.

ມາດຕາ 60. ການລົບລ້າງການຈົດທະບຽນການຄຳປະກັນ

ພາຍໃນກຳນົດເວລາ ຫ້າ ວັນລັດຖະການ ນັບແຕ່ວັນທີ່ສັນຍາຄຳປະກັນສິ້ນສຸດລົງ, ເຈົ້າໜີ້ຕ້ອງແຈ້ງລົບລ້າງການຈົດທະບຽນຄຳປະກັນ ຢູ່ອົງການຄຸ້ມຄອງທີ່ດິນ ບ່ອນທີ່ໄດ້ຈົດທະບຽນການຄຳປະກັນນັ້ນ.

ມາດຕາ 61. ການເຂົ້າເຖິງຂໍ້ມູນກ່ຽວກັບການຄຳປະກັນ

ບຸກຄົນ ແລະ ນິຕິບຸກຄົນ ສາມາດເບິ່ງ ຫລື ຂໍສຳເນົາຂໍ້ມູນກ່ຽວກັບການຈົດທະບຽນການຄຳປະກັນດ້ວຍອະສັງຫາລິມະຊັບ ຈາກອົງການຄຸ້ມຄອງທີ່ດິນໄດ້.

ອົງການຄຸ້ມຄອງທີ່ດິນ ຕ້ອງອຳນວຍຄວາມສະດວກ ແລະ ສະໜອງຂໍ້ມູນ ຕາມການຮ້ອງຂໍພາຍໃນກຳນົດ ສາມ ວັນລັດຖະການ.

ບຸກຄົນ ແລະ ນິຕິບຸກຄົນ ມີຄວາມຮັບຜິດຊອບຕໍ່ໜ້າກົດໝາຍ ໃນການນຳໃຊ້ສຳເນົາເອກະສານຕ່າງໆ ທີ່ກ່ຽວຂ້ອງກັບອະສັງຫາລິມະຊັບດັ່ງກ່າວນັ້ນ.

ຜູ້ຂໍສຳເນົາເອົາຂໍ້ມູນ ຫລື ຂໍໃບຢັ້ງຢືນ ກ່ຽວກັບການຈົດທະບຽນການຄຳປະກັນ ຕ້ອງເສັຍຄ່າທຳນຽມຕາມລະບຽບການ.

ໝວດທີ 4

ການປະຕິບັດສັນຍາຄຳປະກັນດ້ວຍອະສັງຫາລິມະຊັບ

ມາດຕາ 62. ການລະເມີດສັນຍາຄຳປະກັນ

ເມື່ອມີການລະເມີດສັນຍາຄຳປະກັນ ຫລື ບໍ່ປະຕິບັດພັນທະ ຕາມສັນຍາຄຳປະກັນ ເຈົ້າໜີ້ທີ່ມີການຄຳປະກັນ ສາມາດບັງຄັບປະຕິບັດສັນຍາ ດ້ວຍວິທີການ ດັ່ງນີ້:

1. ຕາມຄວາມສະໝັກໃຈ;
2. ຕາມຂະບວນການຍຸຕິທຳ.

ມາດຕາ 63. ການປະຕິບັດຕາມຄວາມສະໝັກໃຈ

ໃນກໍລະນີ ທີ່ລູກໜີ້ ບໍ່ຊໍາລະໜີ້ສິນ ຫລື ປະຕິບັດພັນທະຕາມສັນຍາຄຳປະກັນ ເຈົ້າໜີ້ທີ່ມີ ການຄຳປະກັນ ມີສິດ ດັ່ງນີ້:

1. ເຂົ້າຄອບຄອງ ຫລື ຄວບຄຸມອະສັງຫາລິມະຊັບ ທີ່ນຳມາຄຳປະກັນ;
2. ຊື້ຂາດຊັບຄຳປະກັນຕາມວິທີການ ທີ່ໄດ້ກຳນົດໄວ້ໃນມາດຕາ 66 ຂອງດຳລັດສະບັບນີ້;
3. ໄດ້ຮັບການທົດແທນຄ່າເສັຍຫາຍ ຕາມທີ່ໄດ້ກຳນົດໄວ້ໃນສັນຍາ, ຕາມການຕົກລົງຂອງ ຄູ່ສັນຍາ, ຕາມທີ່ໄດ້ກຳນົດໄວ້ໃນກົດໝາຍ ຫລື ດຳລັດສະບັບນີ້.

ມາດຕາ 64. ການເຂົ້າຄອບຄອງ ຫລື ຄວບຄຸມຊັບຄຳປະກັນ

ການເຂົ້າຄອບຄອງ ຫລື ຄວບຄຸມອະສັງຫາລິມະຊັບ ທີ່ນຳມາຄຳປະກັນໂດຍເຈົ້າໜີ້ ໃຫ້ປະ ຕິບັດຕາມຂັ້ນຕອນ ດັ່ງນີ້:

1. ເຈົ້າໜີ້ທີ່ມີການຄຳປະກັນ ຕ້ອງແຈ້ງໃຫ້ລູກໜີ້ຊາບເປັນລາຍລັກອັກສອນ ກ່ຽວກັບການ ລະເມີດສັນຍາຂອງລູກໜີ້ ພ້ອມທັງສະເໜີໃຫ້ຍົກຍ້າຍອອກຈາກອະສັງຫາລິມະຊັບ ຫລື ວິທີແກ້ ໄຂ ພາຍໃນກຳນົດເວລາ ທີ່ກຣິບ ວັນ ນັບແຕ່ວັນລູກໜີ້ໄດ້ຮັບແຈ້ງເປັນຕົ້ນໄປ ເວັ້ນເສັຍແຕ່ຄູ່ສັນຍາ ຫາກໄດ້ຕົກລົງກັນໄວ້ຢ່າງອື່ນ; ພ້ອມນັ້ນ ໃຫ້ສົ່ງສຳເນົາແຈ້ງການດັ່ງກ່າວ ໃຫ້ເຈົ້າຂອງຊັບ, ເຈົ້າ ໜີ້ອື່ນ ຫລື ເຈົ້າໜ້າທີ່ຂອງລັດທີ່ກ່ຽວຂ້ອງ, ຖ້າຫາກມີ;

2. ລູກໜີ້ ຕ້ອງແຈ້ງຕອບໃຫ້ເຈົ້າໜີ້ຊາບເປັນລາຍລັກອັກສອນ ພາຍໃນກຳນົດ ສິບຫ້າ ວັນ ນັບແຕ່ວັນໄດ້ຮັບແຈ້ງດັ່ງກ່າວ ວ່າຕົນຈະຊໍາລະໜີ້ສິນ ຫລື ພັນທະທັງໝົດ ພ້ອມທັງດອກເບ້ຍ ຖ້າ ວ່າສັນຍາ ຫາກກຳນົດໄວ້ ຫລື ຈະຍົກຍ້າຍອອກ ຫລື ຄັດຄ້ານການເຂົ້າຄອບຄອງ ຫລື ຄວບຄຸມ ຊັບຄຳປະກັນໂດຍເຈົ້າໜີ້.

ຖ້າວ່າ ລູກໜີ້ ຫາກບໍ່ຍົກຍ້າຍອອກ, ບໍ່ສາມາດຊໍາລະ, ບໍ່ປະຕິບັດພັນທະຂອງຕົນໄດ້ຢ່າງ ເຕັມສ່ວນ ຫລື ບໍ່ຄັດຄ້ານຕາມເວລາທີ່ກຳນົດໄວ້, ເຈົ້າໜີ້ ສາມາດຊື້ຂາດຊັບຄຳປະກັນ ຕາມທີ່ ໄດ້ກຳນົດໄວ້ໃນມາດຕາ 66 ຂອງດຳລັດສະບັບນີ້.

ມາດຕາ 65. ການປະຕິບັດຕາມຂະບວນການຍຸຕິທຳ

ຖ້າລູກໜີ້ ຫາກລະເມີດສັນຍາ ແລະ ເຈົ້າໜີ້ທີ່ມີການຄຳປະກັນ ທີ່ມີບູລິມະສິດ ຫາກບໍ່ສາ ມາດດຳເນີນການຕາມມາດຕາ 63 ຂອງດຳລັດສະບັບນີ້ ຍ້ອນລູກໜີ້ໄດ້ຄັດຄ້ານການເຂົ້າຄອບ ຄອງ ຫລື ຄວບຄຸມຊັບຄຳປະກັນ, ເຈົ້າໜີ້ດັ່ງກ່າວ ກໍມີສິດຮ້ອງຟ້ອງ ຫລື ສະເໜີຕໍ່ສານໃຫ້ພິຈາລະ ນາການນຳໃຊ້ມາດຕະການຕ່າງໆ ແລະ ບັງຄັບປະຕິບັດສັນຍາຄຳປະກັນ ຕາມຂັ້ນຕອນ ແລະ ວິທີ ການທີ່ກຳນົດໄວ້ໃນກົດໝາຍວ່າດ້ວຍການດຳເນີນຄະດີແພ່ງ ແລະ ກົດໝາຍວ່າດ້ວຍການຈັດຕັ້ງ ປະຕິບັດຄຳຕັດສິນຂອງສານ.

ມາດຕາ 66. ການຊື້ຂາດຊັບຄຳປະກັນ

ໃນກໍລະນີທີ່ເຈົ້າໜີ້ທີ່ມີການຄຳປະກັນ ຫາກໄດ້ເຂົ້າຄອບຄອງ ຫລື ຄວບຄຸມຊັບຄຳປະກັນ ຕາມຄວາມສະໝັກໃຈ ຕາມທີ່ໄດ້ກຳນົດໄວ້ໃນມາດຕາ 64 ຂອງດຳລັດສະບັບນີ້ ຜູ້ກ່ຽວສາມາດ

ຊື້ຂາດຊັບຄ່າປະກັນດ້ວຍຮູບການໃດໜຶ່ງ ເຊັ່ນ: ປະມູນຂາຍ, ໃຫ້ເຊົ່າ ຫລື ຊື້ເອົາ ຕາມທີ່ກຳນົດໄວ້ ໃນສັນຍາ ຫລື ຕາມການຕົກລົງ.

ໃນກໍລະນີທີ່ເຈົ້າໜີ້ທີ່ມີການຄ້າປະກັນ ຫາກໄດ້ຮອງຟ້ອງຕໍ່ສານ ແລະ ສານກໍໄດ້ອອກຄຳສັ່ງ, ຄຳຊື້ຂາດ ຫລື ຄຳຕັດສິນທີ່ໃຊ້ໄດ້ຢ່າງເດັດຂາດແລ້ວ, ການຊື້ຂາດຊັບຄ່າປະກັນນັ້ນ ໃຫ້ປະຕິບັດ ຕາມກົດໝາຍວ່າດ້ວຍການຈັດຕັ້ງປະຕິບັດຄຳຕັດສິນຂອງສານ.

ມາດຕາ 67. ການແຈ້ງການກ່ຽວກັບການຊື້ຂາດຊັບຄ່າປະກັນ

ພາຍໃນກຳນົດເວລາ ສິບຫ້າ ວັນ, ກ່ອນການຊື້ຂາດຊັບຄ່າປະກັນ ເຈົ້າໜີ້ ຫລື ພະນັກ ງານຈັດຕັ້ງປະຕິບັດຄຳຕັດສິນຂອງສານ ຕ້ອງແຈ້ງກ່ຽວກັບການຊື້ຂາດດັ່ງກ່າວ ຢ່າງເປັນລາຍລັກ ອັກສອນ ໃຫ້:

1. ລູກໜີ້;
2. ເຈົ້າໜີ້ຜູ້ອື່ນ ຊຶ່ງໄດ້ມີການຈົດທະບຽນກ່ຽວກັບການຄ້າປະກັນ ຢູ່ໃນອະສັງຫາລິມະຊັບດຽວ ກັນ;
3. ເຈົ້າໜ້າທີ່ ທີ່ກ່ຽວຂ້ອງຂອງລັດ;
4. ເຈົ້າຂອງອະສັງຫາລິມະຊັບ ຖ້າວ່າອະສັງຫາລິມະຊັບດັ່ງກ່າວ ຫາກເປັນກຳມະສິດຂອງຜູ້ ອື່ນ ຊຶ່ງບໍ່ແມ່ນລູກໜີ້.

ມາດຕາ 68. ເນື້ອໃນຂອງແຈ້ງການກ່ຽວກັບການຊື້ຂາດຊັບຄ່າປະກັນ

ແຈ້ງການກ່ຽວກັບການຊື້ຂາດຊັບຄ່າປະກັນ ປະກອບດ້ວຍເນື້ອໃນຕົ້ນຕໍ ດັ່ງນີ້:

1. ຊື່, ນາມສະກຸນ ແລະ ທີ່ຢູ່ຂອງລູກໜີ້ ແລະ ເຈົ້າໜີ້ທີ່ມີການຄ້າປະກັນ;
2. ປະເພດອະສັງຫາລິມະຊັບ; ຖ້າແມ່ນທີ່ດິນໃຫ້ບົ່ງບອກ ເລກລະຫັດ, ເລກທີຕອນດິນ ແລະ ເລກທີໃບຕາດິນ;
3. ວິທີ, ວັນເວລາ ແລະ ສະຖານທີ່ຊື້ຂາດຊັບຄ່າປະກັນ.

ມາດຕາ 69. ການປັບປຸງ ຫລື ສ້ອມແປງຊັບຄ່າປະກັນ

ເຈົ້າໜີ້ທີ່ມີການຄ້າປະກັນ ສາມາດຊື້ຂາດຊັບຄ່າປະກັນ ຕາມສະພາບເດີມຂອງຊັບ ຄ່າປະກັນ ຫລື ຈະສ້ອມແປງ, ປັບປຸງ ຫລື ເຮັດໃຫ້ມີສະພາບດີຂຶ້ນກວ່າເກົ່າ ຈຶ່ງຊື້ຂາດກໍໄດ້.

ມາດຕາ 70. ການແບ່ງປັນເງິນທີ່ໄດ້ຈາກການຊື້ຂາດ ແລະ ການໂອນກຳມະສິດ

ເງິນທີ່ໄດ້ຈາກການຊື້ຂາດຊັບຄ່າປະກັນ ໃຫ້ແບ່ງປັນ ຕາມລຳດັບ ດັ່ງນີ້:

1. ຄ່າໃຊ້ຈ່າຍທີ່ສົມເຫດສົມຜົນ ໃນການທວງທາວເອົາຊັບຄ່າປະກັນຈາກລູກໜີ້ ຫລື ຈາກບຸກຄົນອື່ນ, ການເຂົ້າຄອບຄອງ, ການປັບປຸງ ຫລື ສ້ອມແປງຊັບຄ່າປະກັນ, ຄ່າໃຊ້ຈ່າຍທາງດ້ານກົດໝາຍຂອງເຈົ້າໜີ້ທີ່ມີການຄ້າປະກັນ;
2. ພັນທະຕາມກົດໝາຍ;
3. ໜີ້ສິນ ຫລື ພັນທະໃຫ້ເຈົ້າໜີ້ ຕາມລຳດັບບູລິມະສິດ.

ພາຍຫລັງທີ່ໄດ້ຊຳລະໜີ້ສິນ ຫລື ພັນທະຄົບຖ້ວນ ຕາມລຳດັບທີ່ກ່າວມາຂ້າງເທິງນີ້ ຖ້າຫາກວ່າຍັງມີເງິນເຫລືອ ຕ້ອງສົ່ງຄືນໃຫ້ລູກໜີ້ ແລະ ຖ້າຫາກຍັງບໍ່ພໍ ລູກໜີ້ ກໍຕ້ອງໃຊ້ແທນໜີ້ສິນ ທີ່ຍັງເຫລືອນີ້ ໃຫ້ຄົບຖ້ວນ ເວັ້ນເສຍແຕ່ຫາກໄດ້ມີການຕົກລົງກັນໄວ້ຢ່າງອື່ນ.

ກຳມະສິດຕໍ່ຊັບຖ້ວນ ທີ່ໄດ້ຖືກຊື້ຂາດ ສາມາດໂອນໄດ້.

ມາດຕາ 71. ການທົດແທນຄວາມເສຍຫາຍໃນກໍລະນີທີ່ເຈົ້າໜີ້ມີການລະເມີດ

ຖ້າເຈົ້າໜີ້ທີ່ມີການຄ້າປະກັນ ຫາກບໍ່ປະຕິບັດຕາມເງື່ອນໄຂກ່ຽວກັບການຊື້ຂາດ ທີ່ກຳນົດໄວ້ໃນໝວດນີ້, ລູກໜີ້ ຫລື ເຈົ້າໜີ້ອື່ນ ມີສິດຮ້ອງຟ້ອງຕໍ່ສານ ເພື່ອໃຫ້ອອກຄຳສັ່ງໂຈະການຊື້ຂາດຊັບ ຄ້າປະກັນ.

ໃນກໍລະນີທີ່ເຈົ້າໜີ້ໄດ້ຊື້ຂາດ ໂດຍບໍ່ໄດ້ແຈ້ງໃຫ້ລູກໜີ້ ຫລື ເຈົ້າໜີ້ອື່ນຊາບ ເຈົ້າໜີ້ດັ່ງກ່າວ ຕ້ອງຮັບຜິດຊອບໃຊ້ແທນຄ່າເສຍຫາຍທີ່ເກີດຂຶ້ນ ຈາກການຊື້ຂາດຊັບຄ້າປະກັນຂອງຕົນນັ້ນ.

ພາກທີ IV

ການຄ້າປະກັນດ້ວຍບຸກຄົນ ຫລື ນິຕິບຸກຄົນອື່ນ

ມາດຕາ 72. ການຄ້າປະກັນດ້ວຍບຸກຄົນ ຫລື ນິຕິບຸກຄົນອື່ນ

ສັນຍາຄ້າປະກັນດ້ວຍບຸກຄົນ ຫລື ນິຕິບຸກຄົນອື່ນ ມີຜົນສັກສິດຕໍ່ຜູ້ຄ້າປະກັນ ນັບແຕ່ວັນ ທີ່ລູກໜີ້, ຜູ້ຄ້າປະກັນ ແລະ ເຈົ້າໜີ້ ໄດ້ລົງລາຍເຊັນ ໃນສັນຍາຄ້າປະກັນ ຕາມທີ່ໄດ້ກຳນົດໄວ້ໃນມາດຕາ 26 ຂອງກົດໝາຍ.

ສັນຍາຄ້າປະກັນດ້ວຍບຸກຄົນ ຫລື ນິຕິບຸກຄົນອື່ນ ບໍ່ຈຳເປັນຈົດທະບຽນການຄ້າປະກັນ.

ມາດຕາ 73. ການຄ້າປະກັນດ້ວຍຊັບຂອງຜູ້ຄ້າປະກັນ

ໃນກໍລະນີທີ່ຜູ້ຄ້າປະກັນ ຫາກໄດ້ເອົາຊັບຂອງຕົນມາຄ້າປະກັນເພີ່ມເຕີມ ຕາມທີ່ໄດ້ກຳນົດໄວ້ ໃນມາດຕາ 26 ຂອງກົດໝາຍ, ສິດຕໍ່ຊັບຄ້າປະກັນນີ້ ຈະມີຜົນສຳລັບບຸກຄົນທີສາມ ກໍຕໍ່ເມື່ອໄດ້ຈົດທະບຽນ ຫລື ໄດ້ປະຕິບັດດ້ວຍວິທີການອື່ນ ຕາມທີ່ໄດ້ກຳນົດໄວ້ໃນພາກທີ II ແລະ ພາກທີ III ຂອງດຳລັດສະບັບນີ້.

ພາກທີ V

ບົດບັນຍັດສຸດທ້າຍ

ມາດຕາ 74. ຄ່າທຳນຽມ ແລະ ຄ່າບໍລິການ

ຄ່າທຳນຽມ ແລະ ຄ່າບໍລິການ ໃນການຄ້າປະກັນດ້ວຍສັງຫາລິມະຊັບ ແລະ ອະສັງຫາລິມະຊັບ ໃຫ້ປະຕິບັດຕາມລະບຽບການກ່ຽວກັບຄ່າທຳນຽມ ແລະ ຄ່າບໍລິການ ທີ່ປະກາດໃຊ້ໃນແຕ່ລະໄລຍະ.

ມາດຕາ 75. ການຈັດຕັ້ງປະຕິບັດ

ກະຊວງການເງິນ, ທະນາຄານ ແຫ່ງສາທາລະນະລັດ ປະຊາທິປະໄຕ ປະຊາຊົນລາວ, ອົງການຄຸ້ມຄອງທຸກິດແຫ່ງຊາດ, ບັນດາທະນາຄານທຸລະກິດ ທີ່ຕັ້ງຢູ່ ສປປ ລາວ ແລະ ທຸກພາກສ່ວນທີ່ກ່ຽວຂ້ອງ ເປັນຜູ້ຈັດຕັ້ງປະຕິບັດດຳລັດສະບັບນີ້ ຢ່າງເຂັ້ມງວດ ແລະ ໂຄສະນາເຜີຍແຜ່ຢ່າງກວ້າງຂວາງໃນຂອບເຂດທົ່ວປະເທດ.

ມາດຕາ 76. ຜົນສັກສິດ

ດຳລັດສະບັບນີ້ມີຜົນສັກສິດ ນັບແຕ່ວັນລົງລາຍເຊັນເປັນຕົ້ນໄປ.

ສຳລັບການຈັດທະບຽນການຄ້າປະກັນດ້ວຍສັງຫາລິມະຊັບນັ້ນ ໃຫ້ມີຜົນສັກສິດ ພາຍຫລັງສາມຮ້ອຍຫົກສິບຫ້າ ວັນ ນັບແຕ່ວັນລົງລາຍເຊັນເປັນຕົ້ນໄປ.

ການຄ້າປະກັນດ້ວຍອະສັງຫາລິມະຊັບ ແລະ ສັງຫາລິມະຊັບ ທີ່ໄດ້ຈັດທະບຽນກ່ອນດຳລັດສະບັບນີ້ມີຜົນສັກສິດນັ້ນ ຍັງມີຜົນໃຊ້ບັງຄັບໄດ້ ແຕ່ຕ້ອງໄດ້ຈັດທະບຽນຄືນໃໝ່ ຕາມລະບຽບການຈັດທະບຽນການຄ້າປະກັນແຕ່ລະປະເພດ ທີ່ກຳນົດໄວ້ໃນດຳລັດສະບັບນີ້ ໂດຍບໍ່ຈຳເປັນຕ້ອງໄດ້ຜ່ານຂັ້ນຕອນການຢັ້ງຢືນຕື່ມອີກ.

ນາຍົກລັດຖະມົນຕີ ແຫ່ງ ສປປ ລາວ,



ທອງສິງ ທາມະວິງ